
हेडछाड 


(व्यंग्य कविताओं का एक लघु संग्रह) 


“केन्द्रीय हिन्दी निदेशालय, शिक्षा एवं समाज कल्याण मंत्रालय, 
भारत सरकार की ओर से भेंट" 


प्रकाशक 


इंडियन प्रेस apart प्राइवेट लिमिटेड, इलाहाबाद 

भूमिका 


ए पढ़नेवाले ! 

सावधान ! 
इस तरकस में हैं व्यंग्य-वान ! 
इसमें साहित्यिक छेंड-छाड़, 
इसमें साहित्यिक चीर-फाड़, 
पर, हिसा का है नहीं लेश, 
क्यों हो विनोद में wren? 
तू तकं मान, चाहे न मान, 
अज्ञान समक, या समझ ज्ञान, 
पर पढ़कर ga, A लूट मोद, 
यह कहता 

CC-0. Dogri Sanstha, Jammu. Digitized by eGangotri 


द्वितीय सस्करण की भूमिका 


हिन्दी में हास्य और व्यंग्य की परम्परा वैसे तो बहुत पुरानी है, 
कितु इस देश के पुराने लेखकों श्रौर कवियों की प्रकृति गंभीर होने के 
कारण हास्य रौर व्यंग्य की रचनाएँ बहुत कम लिखी गयीं । सूरदास के 
“सुनहु कान्ह ! बलभद्र चबाई, जनमति ही कौ धूत” या तुलसीदास को 
“विन्ध्य के वासी उदासी महा तपधारी सवै बिन नारि दुखारे” श्रादि 
पंक्तियाँ जहाँ-तहाँ हास्य या व्यंग्य के जुगनुश्रों की तरह चमक जाती हैं 
आर उत्तर-रीतिकालीन कवियों के “भड़ौए” भी यदा कदा दिखलायी पड़ 
जाते हैं, किन्तु यह्‌ कहना बहुत गलत न होगा कि हिंदी में हास्य और व्यंग्य 
की कमी रही है, कारण कुछ भी हो । 

हरिक्चन्द्र-युग में हिंदी ने आधुनिक युग के श्रनुसार चलने 
का निश्‍चय किया, और जब उसके कवि श्रौर लेखक, श्रालोचक की दृष्टि 
से भ्रपने समाज श्रौर वातावरण की गतिविधियों को देखने लगे, तब उन्होंने 
ग्राधुनिक ढंग का व्यंग्य भी लिखना आरंभ किया । स्वयं हरिइचन्द्र ने कई 
जगह व्यंग्य का उपयोग किया । प्रतापनारायण मिश्र में व्यंग्य की प्रतिभा 
भ्रधिक प्रस्फुटित हुई । उनका “तृप्यन्ताम्‌” प्रसिद्ध है । फिर तो बालमुकूंद 
गुप्त आदि ते इसका सहारा गद्य और पद्य दोनों में लिया । 
। हास्य--विशुद्ध हास्य-- लिखना श्रत्यन्त कठिन है । वह विचित्र या 
हास्यास्पद परिस्थिति पर निर्भर है। एक विद्वान्‌ ने हास्यास्पदं ( रिडि- 
क्युलस ) की परिभाषा देते हुए कहा है कि जो वस्तु काल att स्थान 
से च्युत मालूम होती हो, वह हास्यास्पद है । (A thing which is 
out of place and out of time is ridiculous.) हम पृथ्वी पर 
खड़े होकर, भौर पानी पर लेटकर चलते हैं । यदि कोई व्यक्ति सड़क 
पर लेटकर, तैरकर चलने का उपक्रम करने लगे तो लोग हँसते लगेंगे 
क्योंकि यह कार्य स्थान के श्रनुकूल नहीं है । बहुत दिन हुए एक बार हमारे 
एक ggat पड़ोसी ने अपने पिता की तेरही का निमंत्रण हिंदी में भेजा था । 
वे हिन्दी नहीं जानते थे, और यह भी नहीं जानते थे कि हिंदी में निमंत्रण 
पत्र कैसे लिखा जाता है । उन्होंने किसी राये हुए विवाह के पुराने निमंत्रण 
के सिरनामे को हिंदी क्रे निमंत्रणों के सिरनामों का आदर्श समझा । एक 

कागज पर उसे लिखकर, और उसमें घटना का परिवर्तन करके, उसे नाई 
द्वारा मोहल्ले के ब्योहारियों में घुमवा दिया । उसका आरंभ था, “परम- 
पिता परमात्मा के असीम अनुग्रह से मेरे पिताजी का स्वर्गवास हो गया है । 
ग्रमुक तिथि को उनकी तेरही हे । इस शुभ अवसर पर पवार कर मुझे 
झनुग्रहीत करें ।” “परमपिता का अनुग्रह या “शुभ अवसर” अपने ATT 
में तनिक भी हास्यास्पद नहीं हैं, कितु उन्हें जिस अवसर पर प्रयुक्त किया 
गया वह भ्रनुपयुक्त था, और इसीलिए उसने हास्यास्पद स्थिति उत्पन्न कर 
दी । हास्य वह है जि्की 'हास्यास्पदता' उस व्यक्ति की भी समझ में भ्रा 
जाय जिसके हास्यास्पद कार्य से लोग हँस पड़े हों, तथा उस स्थिति को 
समझने के बाद वह भी हँस पड़े, कम से कम मुसकरा तो देवे ही । इसी 
लिए विशुद्ध हास्य लिखना बड़ा कठिन है । .ऐसी रचना जो हास्य हो, भर 
वह भी शिष्ट हास्य हो, दशहरे के नीलकंठ को तरह कभी-कभी ही देखने 

में भ्राती है हम लोग तो श्रधिकतर व्यंग्य को ही हास्य समझ कर संतोष 
कर लेते I 

व्यंग्य लिखना श्रपेक्षा कृत सरल है । इसका मुख्य उद्देश्य तके के बल 
से नहीं, कितु हास्यास्पद बनाकर श्रालोचित वस्तु या बात का खंडन करना 
है । उसे हास्यास्पद बनाकर उसके प्रभाव को नष्ट करना ही व्यंग्य का 
मुख्य उद्देश्य है। जो काम बड़े विद्वतापूर्ण तर्को से पुरी सफलता से नहीं हो 
सकता, वह कभी-कभी एक करारे व्यंग्य से सरलता से हो जाता है। जिस 
प्रकार हास्य में श्रशिष्ट या श्रश्‍लील हो जाने का खतरा है, उसी प्रकार व्यंग्य 
में भी बड़ा खतरा व्यक्तिगत श्राघात हो जाने का रहता है । लोग विरोधी के 
तरको से परास्त होने पर प्रायः बुरा नहीं मानते, कितु जब उनकी किसी बात 
को व्यंग्यबाण द्वारा हास्यास्पद बना दिया जाता है तो उनका ग्रहम्‌ तिल- 
मिला उठता है । कोई भी व्यक्ति जनता की निगाह में हास्यास्पद नहीं बनना 
चाहता | इसलिए व्यंग्य करते हुए भी उसे व्यक्तिगत तल से ऊपर रखकर 
उसे भ्रवैयक्तिक बनाना वास्तव में बड़ा कठिन है, क्योंकि व्यक्ति ग्रौर उसके 
कार्यो या विचारों में बड़ा ही सूक्ष्म श्रंतर होता है। साधारण जन के लिए 
बहुधा दोनों में श्रंतर करना कठिन हो जाता है । लेखक यह नहीं जान 
पाता कि सद्भावना से feat gar भ्रवेयक्तिक व्यंग्य भी किसे और कब 
बुरा लग जायगा । 

जो भी हो, विद्वान न होने के कारण मुझे जब किसी विद्वान की 
बात या कार्य की श्रालोचना करने की इच्छा होती है तब व्यंग्य ही सरल 
मालूम होता है । किसी विद्वान की किसी बात या मत की तर्कपूणां और 


aK 

शास्त्रीय आलोचना करने के लिए गहन पांडित्य चाहिये । वह अपने 
पास है नहीं । इसलिए अपनी सहजबुद्धि की कसौटी पर उसकी खराबियों 
को कस कर उसको व्यंग्य द्वारा व्यक्त करना ही सरल मालूम पड़ता है) 
अंग्रेजी में एक लैटिन वाक्यांश “Reductio ad absurdum” 
“हास्यास्पद बनाकर छोड़ देना' । व्यंग्य का, मोटे रूप से, यही उद्देश्य 
होता है । 

साहित्यिक न होने पर भी मे “विधिवश'' साहित्यिकों के सम्पर्क 
(या तुलसीदासजी के शब्दों में “कुसंगति”) में श्रा पड़ा। मेरे परिचित 
सज्जन विद्वान्‌ श्रौर पेशेवर साहित्यिक रहे हैं, भौर मैं उनके बीच में 
नौसिखिया और “शौकिया” (ऐमेच्योर) लगता हूँ श्रतएव उनके बीच 
अपना स्थान बनाने के लिए मुझे विद्योपाजन के श्रम की श्रपेक्षा व्यंग्य के 
चौवे-सुलभ गुण का श्रवलम्बन सहज मालूम GAT । ae मैं जब तब व्यंग्य 
लिखने लगा | 

व्यंग्य लिखते समय मैं इस वात का घ्यान रखता रहा हूँ कि जहाँ तक 
हो विचारों, मतों और कार्यों ही की आलोचना की जाय, व्यक्तित्व की 
नहीं । मैं जानता हूँ कि इसमें सफलता मिलना सिद्धहस्त लेखकों को भी 
कठित है, फिर मेरे ऐसे शौकिया लेखक से यदि स्थान-स्थान पर “aia” 
हो गयी हो तो क्या आइचर्य ! 

इसीलिए मैंने श्रपनी व्यंग्य कविताएँ कभी प्रकाशित नहीं कों॥ मुके 
भय था कि उनके सार्वजनिक प्रकाशन से कहीं मेरे कोई साहित्यिक मित्र 
प्रस्न न हो जायें । मैं उन कविताओं को अपनी मित्रमंडली में सुनाकर 
ही संतुष्ट हो जाता था । किन्तु जब मेरे बहुत से मित्रों ने उन्हें छपवाने का 
अनु रोध किया, और उनका संग्रह अपने पास रखने के लिए माँगा, तब मैंने 
चुनकर थोड़ी सी कविताएँ अपने व्यय से छपवा दीं, किन्तु केवल मित्रों के 
लिए । इस संग्रह का नाम “Gears” रखा, श्रौर चूँकि मित्रों की संख्या 
बहुत बड़ी नहीं थी, उसकी केवल १५० प्रतियाँ छपवायी गयीं । यह बात 
१९३८ की है। 

इस पुस्तक की प्रतियाँ मैंने अपने बहुत से मित्रों को भेंट कीं, विशेष- 
कर उनको जिनकी चर्चा पुस्तक में थी । कई लोगों को कविता ही में 
aaa लिखा गया । उदाहरण के लिए कुछ समर्पण के नमूने यहां दे 
रहा हूँ : 

Go भ्रमरनाथ भा मेरे सहपाठी र स्कूली मित्र थे। उनको जो 
अति भेंट की उस पर यह लिखा था : 


पाँच 

“ज्ञिव हिन्दी साहित्य का किया जोकि "उुंगार-- 
व्यंग्य व्याल की माल से, सो प्रेषित उपहार । 


“छेड़छाड़” में पं बनारसीदास चतुर्वेदी पर दो व्यंग्यपूर्ण कविताएँ 
थीं । उनको जो पुस्तक भेंट की गयो, उस पर यह लिखा गया -- 


“छेड़छाड़ को बानि है, छेड़छाड़ कुल धर्म, 
qué चोबे बंश में, समझहुगे यह मर्म । 
समझहुगे यह ममं, शर्म कछ मोकों नाहीं; 
चारि दिना हंसि बोलि क्‍यों न हम समय बिताहीं ? 
यासों, हंसी कराइ के राख ag कुल काति; 
छाँड़ि न दीजो भूलि कं, छेड़छाड़ की बानि। 
डा० बाबुराम सक्सेना पर भो “छेड़छाड़” में दो कविताएँ हैं । 
गंभीर विद्वान्‌ होते हुए भी उन्होंने उन कविताओं के व्यंग्यों से mia 
लिया गौर बुरा नहीं माना । यह मेरा सौभाग्य ही है। उन्हें जो प्रति भेंट 
की गयी, उस पर यह लिखा था-- 
मुग कों निहारि wag जो बनस्थलो a 
सिंह बानि भक्ष्य पे झपटिबे को छोड़ि देय; 
लाख at करोड़ कलदारन के होत हू जो 
सूस लोभ रुपया के जोड़न को छोड़ देय; 
छोड़ देय अग्नि जो तपेबो को धर्म निज, 
चन्द्र बिरहीन कौ सतेंबो हु छोड़ देय; 
एते छोड़ें घमं जो निसगेजात ग्रापुने, तौ 
चौबे हु बानि ठट्ठा करिबे को छोड़ि देय ! 


आर भी कितने ही मित्रों की प्रतियों में इस प्रकार की तुकबंदियां 
लिख दी थीं । इतने नमूने पर्याप्त हैं । 

उन दिनों do बनारसीदासजी चतुर्वेदी टीकमगढ़ में रहते थे। एक 
दिन ग्रोरछा नरेश महाराज वीर्रासहजू देव उनसे मिलने श्राये । वहाँ 
उन्होंने “छेडछाड'' की प्रति रखी देखी | उसे पढ़ने लगे। उन्हें वह 
इतनी पसन्द श्रायी कि वे उसे ले गये और चतुर्वेदीजी से कह गये कि यह 
तभी ग्रापको वापस मिलेगी जब श्राप मेरे लिए इसकी एक प्रति मंगा 
देंगे । उन्होंने हमें पत्र लिखा । हमाने महाराज को एक प्रति चतुर्वेदीजी के 
द्वारा भेज दी, भ्रौर समर्पण में यह छंद लिखा : 


छुः 

हिन्दी शिवकाव्य को inte व्यंग व्यालन सों, 
रचि-रचि श्रीविनोद्‌ रुचि सों बनायो है । 
ओरछा के बरछा समान वाक्य बातन सों 
छेड्छाइ रूपी जो तुनौर ये सजायो है। 
आसा करि मोद dg भूप वोरसिंह देव, 
gaa ही जोग' जानि, मन पतियायौ है। 
जानें उर शेष, एसे उरछेशज्‌ के कर- 


कंज सें बिनीत उपहार ये पठायौ है । 


मित्रों में “छेडछाड की बहुत दिनों चर्चा रही । सीमित प्रतियाँ 
होने के कारण वे सब शीघ्र बॅट गयीं । भ्रव तो मेरे पास भी केवल एक 
दो प्रतियाँ रह गयी हैं जिन्हें मैं बड़ी कठिनता से वचा सका हूँ । 

मुझसे मेरे कितने ही मित्र इसका द्वितीय संस्करण करने का बहुत 
दिनों से ग्रनुरोध कर रहे थे । सेवानिवृत्त हो जाने के कारण श्रब मैं इसे 
अपने व्यय से छपाने की “दिमागी ऐयाशी” नहीं कर सकता । तब लोगों 
ने इसका सार्वजनिक संस्करण निकालने का श्राग्रह किया । कई मित्र कई 
वर्षो से तकाजा कर रहे थे । इनमें पं० बनारसीदासजी तो प्रायः जब मिलते 
हैं तब उसे शीघ्र प्रकाशित कर देने का आदेश देते हैं, पत्रों में बार-बार 
तकाजा करते रहते हैं । अतएव मैंने इसका दूसरा संस्करण करना ही ठीक 
समभा । 

इस संस्करण में मैंने इसका कलेवर कुछ बढ़ाने तथा इसमें कुछ 
विशेषता लाने के लिए श्राधी दर्जन कविताएँ और जोड़ दी हैं । 

व्यंग्य लिखना मैं श्रपनी कमजोरी श्रौर मूर्खता समझता हूँ । ग्रभी तक 
मेरी मर्खता केवल मित्रमंडली तक सीमित थी, किन्तु श्रब “छेड़छाड़'” के इस 
सावेजनिक संस्करण द्वारा वह “जगजाहिर” हो जायगी । भावी को 
कोन रोक सकता है ! 


६ सितंबर, १९६३ i ; _ -- श्रीविनोद शर्मा 

घंयाघर 


प्रयाग से 'विश्ववाणी” नाम की एक मासिक पत्रिका श्री सुन्दरलाल 
जी के संरक्षकत्व में निकलती है । इसका एक मुख्य उद्देश्य हिन्दू-मुस्लिम 
भेल भी है । भला कौन समझदार व्यक्ति होगा जो इस उद्देश्य से सहमत 
न हो ? किन्तु उसके लिए राष्ट्र को क्या और कहाँ तक बलिदान करना 
चाहिए--यह विवादग्रस्त है। इस उद्देश्य की पूर्ति के लिए विश्ववाणी' 
किसी सीमा तक जाने को तैयार है, इसका पता उसके इतिहास-सम्बन्धी 
एक लेख से मिलता है। यह लेख पूना के प्रसिद्ध विद्वान्‌ राववहादुर 
गोविन्द सखाराम सरदेसाईजी का लिखा हुआ है और “विश्ववाणी' की 
फ़रवरी सन्‌ १९४१ की संख्या में छपा है । इसमें वे कहते हैं-- इतिहास 
कोई अमिट पत्थर की लकीर नहीं है । इतिहास समय-समय पर बदलता 
रहता है और अपने कों नई परिस्थितियों के अनुकूल दनाता WAT है । 
एक प्रमुख दार्शनिक ने इतिहास के कत्तेव्य पर लिखा है; इतिहास को 
समय-समय पर नये रूप रंग में पेश करने की श्रावश्यकता होती है, 
इसलिए नहीं कि कुछ नई खोजों का पता चलता है, बल्कि इसलिए कि 
दुनिया के हरदौर में जो लोंग शरीक होते हैं उनके अपने दृष्टिकोण 
और अपनी आवश्यकतायें होती हैं ग्रोर इतिहास का ma है कि वह 
उस दृष्टिकोण का समर्थन करे और उनकी आवश्यकताओं को पूरा 
करे | इस दृष्टिकोण से बीती हुई घटनाओं की जांच-पड़ताल जरूरी है।” 
यदि यह बात मान ली जाय तो इतिहास में सत्य-असत्य का प्रश्‍न ही 
न रह जायगा । लेखक जिस दृष्टिकोण का समर्थन करना चाहेगा उसा 
के अनुसार वह इतिहास को तोड़-मरोड़ लेगा । सत्य तो परिवतंनशील 


नौ 

नहीं है । वह सदैव एक-सा रहेगा । अग्नि की दाहकता आज भी सत्य है, 
सदा से थी और सदा रहेगी । जो घटनाएँ हो गई हैं, वे बदल नहीं सकतीं 
Saat रूप बदल नहीं सकता | किन्तु असत्य में यह खूबी अवश्य है कि 
वह बहुरूपिए की तरह रूप बदलता रहता है । यदि 'विश्ववाणी' की 
सम्मति के अनुसार भारत का इतिहास विशेष दृष्टिकोण और समय की 
आवश्यकता के अनुसार लिखा जाय तों कंसा हो सकता है, इसका नमूना 
आगे दिया जाता है 


aa 

CAS) 


qo पी० में एक प्रयाग नगर 
उसके बजार में घंटाघर। 
घंटाघर में है धरम-घड़ी 
मीनार विशद पर रहे खड़ी | 
वह गति-मुग्धा, वह प्रगतिशील 
प्रतिपल वह आगे चले बढ़ी । 
लड़कों से कहती 'बजे तीन 
अब बजे चेन की मधुर बीत ।' 
दफ़्तरवालों से कहे “पाँच! 
कागज-फाइल में लगे आँच !' 
सितेमा-प्रेमी से कहे “चलो, 
साढ़े छे बजते होता atl’ 
सारांश, अथक गति से चलती 
बातें सब अलग-अलग कहती । 
यह घड़ी न है पत्थर लकीर 
जो अमिट, अचल औ शान्त धीर । 
वह॒पल-पल जगह बदलती È 
प्रतिक्षण कुछ नूतन कहती है । 
यारह 

बारह 


Ga) 


इतिहास एक है घंटाघर,' 
जो समय-सद॒श ही है अस्थिर । 
वह यों ही रूप पलटता है, 
ज्यों गिरगिट रंग बदलता है। 
वह राजनीति का साधन है 
उस पर उसका अनुशासन है। 
जब चाहो उसे बदल डालो, 
सत असत, असत सत कर डालो। 
अल्लामा सुन्दरलाल सदृश 
लोगों ने उनको किया स्ववश । 
सुधि विद्वानों को भी आई 
यह बोल उठे सरदेसाई ! 
“समयानुसार इतिहास लिखो 
जो चाहो उससे प्रकट करो । 
बह नहीं वणिक का लेखा है 
इतिहास न प्रस्तर-रेखा B 
Ga) 
काशी प्रयाग की लाटों पर 
राजा अशोक के वाक्य मधुर ! 
युग-युग बीते, सदियाँ बीतीं, 
भूपों की भी स्मृतियां बीतीं ! 
पर खुदे शब्द जो प्रस्तर पर 
वे नित नूतन हैं आठ पहर। 
परिवर्तन उनमें हुआ नहीं, 
उनकी सुन्दरता घटी नहीं । 


पर ये परिवतंनशील नहीं . 


इससे ये हैं इतिहास नहीं ! 

| 


फा० २ 


C8) 
मैं भी वनकर समयानुसार 
इतिहास नया करता तयार । 
हिन्दू-मुसलिम का गाढ़ मेल 
है आवश्यक ज्यों भटा-तेल । 
यह नवभारत की बड़ी माँग 
ज्यों पिंड-दान में काग-भाग ! 
इतिहास ! इसलिए हो तयार 
अब इत्तिहाद का बजे तार । 
मत किमको, हो तुमको न पीर 
लुम नहों सदृशा पत्थर ART | 
तुम बन जाओ, बस, घंटाघर, 
बदलो सुइयों को देख प्रहर ! 


C x) 


महमूद नाम का नृपति एक 
था जिसे धर्मे का शुभ विवेक । 
उसने देखा--जो तीर्थस्थान 
वे बने पाप के गढ़ महान। 
करने पापों से उन्हें मुक्त, 
आया वह वेंदिकधमं-भक्त । 
घन सब पापों का एक मूल, 
मन्दिर में धन बन जाय झूल ! 
धन से मन्दिर में दुराचार 
फैलते, सभी कहते पुकार । 
धन का मन्दिर में कोन काम ? 
संन्यासी जैसे सहित बाम ! 
मन्दिर में कलि का चिह्न लेश- 
लख, होता नृप को अमित क्लेश | 


तेरहः 


j 

फिर वेदिक जो प्राचीनधर्म 
उसका जो समझे गूढ़ ममं 
प्रतिमा-पूजन का करें त्याग, 
उनको प्रतिमा से है विराग। 
अतएव नृपति महमूद चला 
फैलाने वैदिक सत्य-धमं, 
समझाने को उसकी महिमा, 
बतलाने उसका गूढ ममं । 
फेलाते थे जो दुराचार, 
प्रतिमा-पूजन ताना प्रकार 
करते थे, उनका कर संहार, 
कर डाला वेदिकमत-प्रचार । 
मन्दिर के धनी पुजारी थे, 
वे अति ही पापाचारी à 
उसने उनको कर वहाँ नष्ट 
वेदिकमत को ही किया पुष्ट । 
फैले मन्दिर में दुराचार 
जिससे न कभी, यह कर विचार, 
ले गया वहाँ का धन संवार; | 
कितने शुभ थे उसके विचार ! | 
इससे यह सार निकलता है, 
इतिहास सत्य यह कहता है : 
महमूद नृपति रक्षक महान i 
था वैदिक मत का, सुत अजान | 


Ce) 


सरदेसाई की नगरी में, 
है मतलब मेरा पूना में, 


चोदह 

i 


Se 


था हुआ शिवाजी वीर एक, 
उसके भी किस्से हैं अनेक । 
कुछ मूर्खो का यह कहना है 
वह हिन्दू था, वह काफ़िर था, 
वह॒ मुसलमान राजाओं से 
लड़ने में पूरा शातिर था। 
इतिहास भूठ यह है बिलकुल, 
इसमें न सत्य का तनिक लेश । 


जो हो भी, तो समयानुसार - 


लिखना मेरा कतव्य शेष। 
बह दाढ़ी लम्बी रखता था 
अचकन भी सदा पहिनता था 
qam घूडीवाला भी 
उसको कुछ अच्छा लगता था | 

सोलह 


उसने न एक मसूजिद तोड़ी, 
कुछ क्त्र न थी उसने फोडी, 
औलिया, शाह A AA से 
थी प्रीति सदा उसने जोड़ी । 
वह शुद्ध फ़ारसी लिखता था, 
देखो उसका सुप्रसिद्ध पत्र 
जयसिंह नृपति को लिक्खा जो, 
फारसी लिखी उसमें पवित्र । 
उसने अपने सरदारों को 
थीं दीं उपाधियाँ जो विशेष, 
वे सभी फ़ारसी भाषा की, 
इसमें संशय का नहीं लेश। 
फिर क्यों उसको इतिहास कहे 
वह हिन्दुराज-प्रचारक था? 
वह मुसलमान से लड़ता था-- 
वह राजा मुगल-प्रताइक था ? 
वह चूड़ीदार पायजामा, 
वह दाढ़ी, भव्य शेरवानी, 
मुस्लिम कल्चर तो इनसे है 
जाती सदेव ही पहचानी। 


( © ) 


टीपू का भी इतिहास ग़लत 
कुछ लोगों ने लिख मारा है! 
हिन्दू लोगों का उत्पीड़क 
बतलाया गया बिचारा है। 
यह भूठ सफेद सरासर है, 
इसमें सच्चाई-अंश नहीं | 

वह था पूरा हिन्दुस्तानी 
कुछ कट्टर और नृशंस नहीं । 
उसका न नाम भी अरबी था, 
फ़ारसी न तुरकी, अफ़ग़ानी, 
यह्‌ शब्द यहीं की भाषा का 
‘Aq विशुद्ध हिन्दुस्तानी ! 
श्रीरङ्गपतव उस राजा की 
नगरी प्रसिद्ध रजधानी थी । 
यह शब्द संस्कृत का उसके 
भावों की एक निशानी थी। 
थी डाढ़ी उसके रही कहाँ? 
वह केवल YG रखता था । 
उसकी उदारता का प्रमाण 
इससे न अधिक मिल सकता था। 


a 

(न) 


श्रममूलक बाते कितनी ही 
औरंगडोब के बारे में 
इतिहास हमारे कहते हैं; 
देखते दोष बेचारे में। 
बलिया में और प्रयाग-निकट 
अरइल में कितने ही मन्दिर, 
कितने स्थान महन्तों के 
चलते थे उससे धन पाकर* । 
कम्पिल में था कविराय एक 
जिसके वंशज मोजुद अभी, 
पाई माफ़ी औरंगडोब से 
थी उसने, यह कहें सभी। 
काशी-विइवेशवर-मन्दिर भो 
जब राजद्रोह का बना केन्द्र, 
तब बतलाओ वह FAT करता, 
आखिर को तो वह था नृपेन्द्र ? 
( ६) 
जो स्वामी शंकर हुए यहाँ 
इस्लाम धर्म के ज्ञाता थे । 
‘at है केवल एक! 
इसी. मत के वह निर्माता थे। 
* बादशाह श्रौरद्धजेब ने कितने ही साधुप्रों को उनके चमत्कार या 
सिद्धि के कारण माफ़ी दी थी । ये माफ़ियाँ काशी, बलिया श्रौर प्रयाग 
जिलों में बतलाई जाती हैं । 


प्रसिद्ध कुंडलियाकार गिरधर कविराय कंपिल के रहनेवाले थे । 
कहा जाता है कि उनके किसी पुरखे ने श्रोरद्धजेब की कोई बड़ी सेवा की 
थी जिसके पुरस्कार में बादशाह ने उन्हें माफ़ी दी थी। 


RENE 

मर गये आयु वे थोड़ी में, 
इससे न अधिक वे कह पाये। 
कलमा का केवल प्रथम अंश ही 
तब तक हाय! समक पाये । 


( १० ) 
इतिहास लिखा जो है अब तक 
वह इस युग के अनुकूल नहीं | 
मिलती उससे है किसी तरह भी 
इस युग की तो चूल नहीं । 
अतएव लिखो इतिहास नया, 
इतिहास न है रेखा-प्रस्तर । 
वह युग का केवल सेवक है, 
सरदेसाई का घंटाघर ! 

करेलालोचनी 


[जनवरी १९४० की 'सरस्वती' में श्री हजा रीप्रसाद द्विवेदी 'कविता 
के भविष्य' नामक अपने एक लेख में लिखते हैं कि आजकल का कवि 
प्रगतिशील होता है ag dled कों नहीं, किन्तु सत्य को खोंजता है । 
वह अपनी प्रियतमा से कहता है--'हे प्रिये, तुम सूर्यं से भी बड़ी हो, 
और समुद्र से भी और मेढक से भी,” क्‍योंकि उसकी दृष्टि में अपनी 
व्यक्तिगत आसक्ति नहीं । सुर्य और समुद्र ATA आपमें जितने महान्‌ 
हैं, मेढक भी भ्रपने आपमें उतना ही महान्‌ सत्य हे । आगे चलकर 
वे कहते हैं-“'यद्यपि उसकी दृष्टि में कमल का फूल और करेले के 
फल अपने आपमें समान भाव से सुन्दर हैं, तथापि वह अपनी प्रियतमा 
की आँख से कमलपुष्प को तुलनीय नहीं बनायेगा । (क्योंकि) उसे 
इस बात की आशंका रहती है कि पाठक पुराने संस्कारों से बद्ध होने के 
कारण कहीं उसके नवीन दृष्टिकोण को ग़लत न समझ लें ।” उनका 
कहना है कि ऐसा करने से लोग उसे दकियानूसी या भूसीखोर समझने 

` लगेंगे । वे कविता को सुर, छंद, तुक आदि के बंधनों से मुक्त करने के 
पक्ष में हैं। फिर वे कहते हैं कि “सम्भव है कि इस लेख को पढ़कर 
पाठकगण पूछ कि 'आखिर जो कविता छन्द को भी नहीं मानती, AF- 
कार को भी नहीं मानती, सुर को भी नहीं मानती, उसको हम कविता कहें 
ही क्यों ? इसका उत्तर यह है कि उसे कविता इसलिए कहना चाहिए 
क्योंकि कविता को जो कार्ये अनादिकाल से रहा है--वह कार्य यह 
कविता कर रही है। वह पाठक को संवेदनशील बनाती है, उसे सोचने- 
समझने को मजबूर करती है। कविता वही है, पाठक बदल गये हँ | 
इसी लिए उसने पाठक को वश में करने लायक वेश-भूषा धारणा की 
है ।” अग्रलिखित कविता इन्हीं श्रादशों को सामने रख कर लिखी गई है।] 


बीस 

ER aoe 0727 > 
कैसे आज बताऊ लोचन? ' 
कमल-नयन यदि कहता हूँ 
तो कहलाऊंगा दक्ियातूसी.। | 
मृग-लोचनी बताता हूँ तो | 
बन जाऊंगा भक्षक-भूसी । 
( प्रगतिशील उपमा की इच्छा । | 
सुन्दर न, हो सत्य अलबत्ता, 
यह उनका मत है हे प्रेयसि ! 
बसते जो क्रि निकट कलकत्ता !) 


परवल से है उपमा कैसी ? 
~ में हैं "one 
प्रेम-रोग में अनोपान का काम सदा देती हैं आँखें, 
या वे उछल हृदय पर चढ़तीं ज्यों मेढक की पिछली टाँगें ! 
कहो, रही यह उपमा कैसी ? 


(बुरा मान मत जाना प्रेयसि ! 
मेढक अपने में महान्‌ है। 

आलोचक जो प्रगतिशील हैं, 
उनका यह निश्चित विधान है 1) 


किन्तु, अरे ! भ्र भंग हो गया !* 


| कुत्ते ने मानो दुम से है पैरावोला एक बताया । 
में तो प्रगतिशील युग का कवि, यही भाव है मन भें आया | 


# क्योंकि प्रेयसी शायद प्रगतिशील नहीं थी । 


इक्कीस 

(खेर, दूसरी STATE खोजी जायें) 
आँख asa की है पत्ती, 
या ag नीम-पात से मिलती | 
प्रेम-रोग जो सर्दी-जाड़ा 
उसमें इनका बनता काढ़ा; 


किन्तु नहीं, आलोचकगण को यह भी उपमा अरे ! न भायी ! 


एक प्रयास और करता ği 
प्रिये! कुपित यदि हो जाओगी, 
घर में कुछ उत्पात मचाकर, 
फायर sf के पानी के 
होज सदृश, कुछ वारि बहाकर, 
निश्चय है, चुप हो जाओगी ! 
किन्तु काव्य के आलोचकगण, 
मेरी इस युग की कविता में, 
(जिस युग में रुचि की विकृति है 
जहाँ उछलना होती गति है) 
उपमा रम्य देख जो लेंगे, 
तो वे निश्‍चय बेचारी को 
कर देंगे प्रवाह सरिता में! 
इससे fra! विवश हूँ बिलकुल, 
मैं दूंगा नवीन ही उपमा। 
जाना पड़े मुझे फिर चाहे, 
चहबच्चे में, तजकर यमुना | 


( क्योकि ) 
चहबच्चा निज में महान्‌ है! 


(तपन) --- 

सदृश करेला आँख तुम्हारी; 
वसी कड़ ई, 
वैसी तीखी, 


बाईस 

बेसी नोकें प्रिये! तुम्हारी ! | 
ओर कभी जब क्रोधित होतीं, 
जब तुम नयन फाड़ हो देतीं, | 
नीम चढ़े.तब तिक्त करेले की उपमा पूरी कर देतीं ! | 


यद्यपि कडू आ बहुत करेला, 
पर बनता स्वादिष्ट करेला, 
तेल भुना,--ख्ट्टा नमकीन, 
भंकृत करता उर की बीन! 
रङ्ग की केवल एक कमी है, 
बैसे तो है पूरी उपमा। 
प्रगतिशील तुम बनकर बिल्ली, 
सजनी ! हरे करो निज नेना ! | 
नशच-- 
इस कविता में तुक-बेतुक हैं। 
अलंकार ? बिलकुल गायब हैं । 
स-सुर नहीं, बिलकुल बेसुर È 
किन्तु आइडिया” तो भीतर है 
(पिजड़े में जेसे तीतर है!) 
(जो) बोल रहा है गला फाड़कर 
संवेदन उठता पाठक उर! 
बह हो जावेगा मजबूर, 
सोचेगा सिर धर भरपूर । 
इससे, यह आदशं नमुना; 
और पुरानी कविताओं को, 
लग जावेगा इससे चूना! 


mentee निवेदन 


काकुशील कवियों से मेरी बिनती है 'हे कृपानिधान ! 
कवसम्मेळन में यह कविता पढ़कर करो लोककल्यान | 


तेईस 

अप्रकाशित लाउडथिकिङ्ग 


[जिस समय डाक्टर श्री बावूरामजी सक्सेना एम० Wo, Sto लिट० 
हिन्दी-साहित्य-सम्मेलन के. प्रधान मंत्री थे और कुछ लोगों में सम्मेलन 
के प्रति असन्तोष था, उस समय उन्होंने ज्येष्ठ-आषाढ़ १९९७ वि० की 
सम्मेलनपत्रिका में एक लेख प्रकाशित किया था | इसका शीर्षक था 
सम्मेलन कया करे क्या न करे ' ? इसमें उन्होंने होंते सम्मेलन की कठिनाइयों 
को ओर संकेत किया था और सम्मेलन में राजनीतिकों के प्राधान्य को 
उसका एक कारणा भी बतलाया था। उक्त लेख के अंत में चे कहते हैं--'“इन 
पंक्तियों में मैंने उच्च स्वर से सोचने की कोशिश की है जिसको अंग्रेज़ी 
“लाउडथिकिङ्ग' कहते हैं ।” उन्होंने बतलाया है कि सम्मेलन में 
साहित्यकों की उपेक्षा नहीं की जाती | तब फिर जो लगातार कई लाल 


तक राजनेतिक नेता सम्मेलन के सभापति होते चले गये उसके कारणा 
चौबीस 

बतलाते हुए वे कहते हैं--“साहित्यिक और उनके अनुयायी तो यह 
जानते हैं कि सम्मेलन का सभापतिपद ऐसा फल है जो इच्छा करने 
मात्र से उनके मुँह में गिर पड़ना चाहिए | दूसरी ओर राजनीतिक कार्ये- 
कर्ता सार्वजनिक प्रजासत्तात्मक संस्थाओं का अनुभव रखता है । जो 
बात वह थोड़ा ही हाथ-पैर हिलाने से प्राप्त कर लेता है वह साहित्यिक 
को नसीब नहीं होती ।” उनका कहना है कि कोई संस्था साहित्य का 
निर्माण नहीं कर सकती । वह केवल साहित्यिकों को प्रोत्साहन दे सकती 
है । और हिन्दी-साहित्य-सम्मेलन ने 'साहित्य वाचस्पति’ की उपाधि 
तथा मंगळाप्रसाद पारितोषिक की आ्रायोजना इसी श्रभिप्राय से की है। 
सम्मेलन ने हिन्दी के विद्वानों को “मंगला प्रसाद पारितोषिक” भेंट कर 
जहाँ अपना गौरव बढ़ाया है वहाँ उनकी भी तुच्छ सेवा करके उनका 
आशीर्वाद प्राप्त किया है । आगे चलकर वे कहते हैं कि “कुछ लोग 
इस बीसवीं सदी में भी सम्मेलन के सभापतिपद को केवल गौरव और 
प्रतिष्ठा की चीज़ समझते हैं, वे मंदिर में सूति की स्थापना करना चाहते 
हैं जिस पर फूल ASHE अपना आदर भाव safna किया जा सके । 
मेरी समझ में यह ठीक नहीं, सम्मेलन एक क्रियाशील संस्था है ।,. - 
इतना निश्चय है कि हमें चाहिए एक कार्यशील पुरुष न कि कोई 
प्रतिमा ।” सारांश, उन्होंने हिन्दी-सा हित्य-सम्मेलन के आलोचकों से 
वस्तुस्थिति को समझने का निवेदन किया है । किन्तु कुछ लोगों के मत 
में '्लाउडथिकिङ्ग' का कुछ अंश अप्रकाशित रह गया है और 
डाक्टर बाबूरामजी ने, जो कि आर्यसमाज के प्रधान भी रह चुके हैं, 
शुष्क विद्वान्‌ होने के कारण कवियों की भाँति वातावरण का चित्रण 
नहीं कर पाया । ग्रग्रिम कविता में उनकी 'लाउडाथिकिङ्ग' की काव्य- 
मयी पूर्ति है ।] 


पच्चीस 

Gave) 
ऋतु थी गर्मी की, प्रयाग चेथम लाइन में 
भोजन के बाद मेरे मित्र श्री प्रधान मन्त्री 
गोल कमरे में, दो फीट ऊंचे स्प्रिंगदार 
सोफ़ पर, आसन समाजी से बिराजे थे | 


C3) 


निकट के कछार में, जहाँ हैं उगी झाऊ घनी, 
सरपत और घास की जहाँ अनेक भाड़ियाँ, 
उनमें उत्पन्न होते डास और मच्छर हैं, 
चन से न रहने जो देते हैं मानव को | 


/ 

CERNE) 


gi के ऊपर वे गर्दन खुली काटते हैं, 
दंश करते हैं वे माथे ओ' कपोलों को। 
उच्छु खल होके कभी कुर्ते और धोती में भी, 
घुसकर वे त्रास तो अनेक भाँति देते 


Cen) 


“वैदिक समय में तो मच्छर नहीं NA,” 
सोचा महामंत्रीजी ने गाल खुजलाते हुए, 
“ऋषियों ने वेदों में न चर्चा मच्छरों की की, 


स्वामीजी भी चुप हैं इनके विषय में-- 


(x) 
“'ऐसा भास होता है कि पौराणिक काल में, 
अथवा उस समय जब कि रीति काल हिंदी में 
फैला रहा था उदात्त श्रृंगार घोर 
ईइवर ने इन्हें कष्ट देने उपजाया था। 


(क) A 


“fag कुछ समक में न आता है कि क्यों ये मुझे 
(जो कि खह्रधारी औ' अहिंसा का पुजारी है) 
नाहक ही काटते औ कष्ट घोर देते हैं।. 
भोजन के बाद भी विराम नहीं पाता हूँ ।” 


(©) 


_ फिर कुछ देर लों वे चुप यों सोच करते रहे! 


बाद में महात्मा, महापुरुषों की शैली में, 
पंखे को तेज़ कर, लेम्प सामने से हटा, 
टाँगे कर ऊँची, लाउडथिकिंग करने लगे। 

सत्ताईस 


CE ) 


“मच्छरो ही को भला दोष क्यों अकेले दूँ में ? 
हिन्दी में आज कितने मशक रूप धारण कर--- 
भारत” 'विचार' 'देशदूत आदि पत्रों में 
दंश कर, फेला रहे साहित्यिक मलेरिया । 


© R) 
“इन मच्छरों के विषाक्त dat से ही हाय ! 
हिंदी के'उन सीधे-सादे बुदूओं को भी-- 
जिन्हें हम भेड़ों की भाँति हाँकते सदा हैं रहे 
ज्वर का प्रकोप घोर आज हो आया है। 
(Ye) 


Cait यह कितने बड़े कष्ट की है अरे | बात 
(देखकर कलेजा हाय ! मुँह को चला आता है) 
वेद्य काका साहब की कुनेन हिंदुस्तानी की-- 
पुडिया भी खाते में सत्याग्रह करते वे। 


(Re) 


“कुछ बलियाटिकों ने उनसे कह रखा है 


'पुडिया जो खाई तो तुरंत मर जाओगे; 
काका की न मानों बात, दादा की न बात सुनो, 
नाना और मामा के कहने में न आओ तुम !” 


(Ry 


“aa काका साहब ने चिढ़कर जो कहीं हाय ! 
हिंदी के रोगियों की छोड़ दी चिकित्सा, तो 
पुडिया कुनेन हिन्दुस्तानी नष्ट होवेगी, ओ!--- 
जाकिर हुसेनी कुनेन रह जावेगी । 


FER 

“जाकिर हुसेन की कुनेन बड़ी कडू हे! 
उसका तो पीना मेरे लिए भी कठिन है! 
काका की पुड़िया से ही चिढ़ते समाजी भाई, 
जाकिर gaat से तो हुक्‍क़ा बन्द होवेगा । 
(IS) 
“सोच ये रहा हुँ आखिर तो फिर करू मैं क्या ? 
यानी साहित्य सम्मेलन अब कया करे? 
एक ओर काका की खाई बड़ी गहरी, ओर 
दूसरी तो सागर हिन्दी-प्रेमियों का भारी है। 
( R) 
“कविगण भी जो सदा उषा की ललाई मध्य-- 
प्रेसी के चरणों की मेंहदी हैं देखते, 
कल्पना के लोक में अहनिश जो रहते और 
जिन्हें सम्मेलन से पुरस्कार मिलता है । 
C AD 
“लेखक, वे जो कि पुस्तकों में सदा डूबे रहें, 
- जिनकी क्रियाशीलता कलम घिसने में है, 
जो कि पांडुलिपिको भी रखन सके ऑड र में, 
जिन्हें हम सहायता परीक्षा-विभाग में-- 
पुस्तकें स्वीकार कर, और बिकवा कर, 
तरह-तरह से सदेव देते आये gt 
( ७७ ) 
“और अध्यापक कुछ ` हिंदी के ऐसे है-- 
ठेकेदार अपने को समभते हैं हिन्दी का, 
fag जो 'निराला' पंत में है कौन बड़ा कवि, 
इसका भी निर्णय न अब तक कर पाये है । 


फा० रे 

उनतीसः 


तीस 


( is") 
“जिनकी व्यावहारिकता लेक्चर के देने H— 
होती है समाप्त, नहीं आगे बढ़ पाती हे! 
जिनको हमारे विश्वविद्यालय परिषद्‌ के | 
ant में सदस्यता का उपहार है मिला | 


( WR) 
“aa संपादक भी हिन्दी में थोडे से हैं-- 
(दुःख होता है हा ! अवस्था यह देखकर) 
जिन्हें संपादक के उत्तरदायित्व के-- 
गुरुतर भार का न बोध जरा होता है। 


( ७७ ॥ 
“और जो बहकर भावुकता की धार में 
बड़े-बड़े नेता का विरोध कर उठते हैं। 


वर्धा के एकमात्र दूत काका साहब के 
yaka का लिहाज नहीं करते वे । 


( 6९ y) 
“और यह कितने बड़े विस्मय की बात है कि-- 
खहर पहित कर भी, कांग्रेस में रहते हुए, 
करते विरोध राष्ट्र-भाषा हिन्दुस्तानी का, 
और रट, 'हिन्दी, अरे हिन्दी ! की लगाये हैं । 


CR ) 


“सबसे बड़े डाँस तो हैँ कितु वह लोग जो कि- 
कवि हैं न लेखक, न कहीं संपादक हैं। 
दाल-भात में भी अकारण बन मूसलचन्द, 
जो कि हिंदी-हित का इजारा लिये बैठे हैं। 

( 0 ) 
“क्रियाशीलता तो पास फटकी नहीं इनके है, 
कितु हम लोग-जिन्हें वह है मिली हुई-- 
आँखों में इनके लगते काँटों की तरह हैं; 
खेद ! हिताहित का भी ज्ञान इन्हें है नहीं। 
( 0) 
“राजनीतिज्ञ सदा से ही हावी रहे देश में हें, 
चारण बन कवि कौति इनकी रहे गाते हैं। 
किन्तु इन्हें जब से है लगाया मुंह हमने तो- 
मालिक हमारे वे अपने को बताते हैं। 


( ९९) 
“सम्मेलन कैसे साहित्य-निर्माण करे? 
माना हुआ काम यह कवि-कोविदों का eal 
सत्‌समालोचना और देना पुरस्कार उन्हें- 
काम है हमारा; उसे हम तो किये जाते टि 


( २६ ) 
‘ag जो रहते हैं सदेव साहित्य में ही 
उन्हें भला कैसे होवे ज्ञान हिन्दी क्या चाहती ! 
उन्हें अपनी नाक के आगे की वस्तु भी, 
सेवा साहित्य के कारण है न दीखती। 


( æ ) 


“चाहिए उन्हें कि वे राजनीतिक बातों को- 
छोड़ देवें हम पर; क्यों ? हमारा यही काम है। 
कया इस क्षेत्र में वे हमसे ही लड़कर ओ' 
हमको हटा करके सफल हो mat ? 


इकतीस 

९७६२८ ) 


“और ये हिंदी के अनोखे लोग कैसे हैं कि 
सनातन धर्म अवलम्बियों के चक्कर Ñ- 
आकर, या ब्रज की पदावली को पढ़कर वे- 
सम्मेलन को मन्दिर बनाने पे उतारू हैं! 


२६ ) 


“मुत स्थापित कर, करेंगे उपासना वे, 
कितु मैं प्रधान हैँ समाज का, पता नहीं? 
मूति-पूजा मानव की बुद्धि का अनादर है ! 


मुतियों की पूजा कभी होने नहीं दूँगा मैं । 
( ३०) 


“gta नहीं चाहता हूँ, प्रतिमा निर्जीव पर- 
फूलों को चढ़ाकर, भला उन्नति आज होगी क्या? 


क्रियाशील चाहिए मशीन-सा सभापति ओ' 
जिसके चलाने में मुभे न कठिनाई हो।” 
( 8९ ) 
बाहर, आकारा में जो श्यामल घटा थी घिरी, 
लगी वह बरसने, वायु शीतल थी हो गई । 


श्रम से लाउडथिंकिंग के, श्रीयुत प्रधान मंत्री 


क्लांत हो, विचार-मग्न, सोफ़ पर सो गये! 

हाथ पैर हिलाना 


[डाक्टर श्री बाबूरामजी सक्सेना ने हिन्दी-सा हित्य-सम्मेलन के 
प्रधान मंत्री के पद पर रहते समय 'सम्मेलन क्या करे क्या न करे ?' 
शीर्षक जो लेख लिखा था उसमें एक वाक्य यह्‌ भी था कि “राजनीतिक 
कार्यकर्ता सार्वजनिक प्रजासत्तात्मक संस्थाओं का अनुभव रखता है जो 
बात वह थोड़ा ही हाथ-पैर हिलाने से प्राप्त कर लेता है वह साहित्यिक 
को नसीब नहीं होती ।' यह बात राजनीतिकों के हिन्दी-साहित्य- 
स'मेलन के सभापति होने के विषय को लेकर लिखी गई थी । राज- 
नीतिकों में महात्मा गांधी, देशरत्न डाक्टर श्री राजेन्द्रप्रसाद, श्री बाबू- 
सम्पूर्णानन्द और श्री जमनालाल बजाज सम्मेलन के सभापति हो चुके 
थे । इस पर श्री बॅकटेशनारायणजी तिवारी ने यह आपत्ति की कि 
डाक्टर सक्सेना के इस वाक्य से यह afa निकलती है कि उक्त राज- 

. नीतिकों ने सम्मेलन का सभापतित्व थोड़ा ‘ara पैर हिलाकर' अर्थात्‌ 
थोड़ा प्रयत्न करके प्राप्त किया। सम्मेलन के सभापतिपद के लिए 
थोड़ा प्रयत्न करना भी इन राजनीतिकों के लिए अशोभनीय, बात eal 
उन्होंने इस आशय का एक प्रस्ताव भी सम्मेलन की स्थायी समिति में 
भेजा । डाक्टर सक्सेना ने महात्माजी और राजेन्द्र बावू को लिखकर | 
पूछा कि क्या उपरोक्त वाक्य से उनका अपमान हुआ है ? किन्तु दोनों 
ही ने लिखा कि यह वाक्य निर्दोष है । जब स्थायी समिति में तिवारीजी 
का यह प्रस्ताव पेश हुआ तब सभी सदस्यों ने कहा कि 'हाथ पैर हिलाने' 
का अर्थ सभापति होने के लिए प्रयत्न करना नहीं है । फलतः तिवारीजी 


का प्रस्ताव गिर गया । | 
तेतीस 


! 

चौतीस 


स्थान--हिन्दी-साहित्य-सम्मेलन का भवन 
अवसर-स्थायी समिति की बैठक 


(९७) 


बैठे थे पण्डित, और बैठे थे mA, 
बैंठे सम्पादक थे, बैठे थे लेखकजी, 
बैठे थे बी०ए०, एम०ए०, पी०-एच डी०,डी०लिट्‌०्तथा 
प्रथमा परीक्षा पास, रत्न औ” विज्ञारद थे | 


Ca) 
भाषा विज्ञान के भी पण्डित कुछ थे वहाँ, 
बी० ए० और एम०ए० में हिन्दी पढ़ानेवाले, 
आलोचक--पत्रों में जुटे जो सदा रहते हैं 
/ ऐसे पटवारी भी वहाँ विराजमान थे। 


CR 


ज्ञान के उपासी, विज्ञान के पुजारी भी ये, 
छन्दशाख, WIE के भी निष्णात थे, 
ध्वनि के विज्ञानी, व्यंजना के अभिमानी तथा 
लासानी माहिर मुहावरों के बैठे थे। 


\ 

यल 


( ४४ Rete fF 
धीर, गम्भीर मुखमुद्रा थी लोगों की, 
सभी थे विचारमम्न, चिन्ता में चूर थे । 
ऐसा गम्भीर प्रश्‍न पहिले नहीं आया था-- 
“अर्थ क्या होता 'हाथ पैर के हिलाने का? 


(sites) 


करके निस्तब्धता को भंग श्री प्रधान मंत्री 
बोले श्रीमुख से गॅभीर, धीर वाणी से 
“ऐतिहासिक चितना जो मेरी उच्चस्वर की है 
उसमें प्रसंगवश शब्द यह आये हैं-- 
'सभापति-पद-रूपी फल ही कुछ ऐसां हैं 
जिसे राजनीतिक पा लेते अनायास हैं 
थोड़ा ही हिला के हाथ पैर, किन्तु खेद है कि 
हिन्दी साहित्यिकों को प्राप्त नहीं होता है ।' 
कहते हैं तिवारीजी कि मैंने अपमान किया 
देश पूज्य नेताओं का अपने उस लेख में, 
क्योंकि अर्थ होते हैं उसके कि नेताओं ने 
किया उद्योग था प्रधान पद पाते का। 
भ्रम है तिवारीजी को, उल्टा ये लगाते सदा 
अर्थ तो है सीधा, इसे बच्चा भी मातेगा | 
हिन्दी का सादा यह प्रचलित मुहावरा हे 
“इच्छा ही करना' अर्थ इसका अति सीधा है। 
सोचें जरा आप, मेरे मित्र श्री तिवारीजी 
करते हैं अनर्थ व्यर्थं मेरे इस अर्थ का । 
क्‍या मैं करूँगा अपमान नेतागण का भी ? 
आप जानते हैं शक्ति मेरी यह है नहीं । 
` बापू को लिखा था मैने, और राजन बाबू को, 
( हिन्दी के दोनों ही तो पण्डित महान हैं ) 


{be 

पतीस 


छत्तीस 


दोनों हो कहते अपमान इन शब्दों से 
होता नहीं । मान भी क्या कहू, की बतिया है? 
और देखें आज जो ये चमत्कार है हुआ ! 
मैंने उद्योग है किया न वोट पाने का। 
सिर्फ हाथ पैर ही हिलाये मैंने थोड़े से हैं 
यानी, सिर्फ इच्छा वोट पाने की की है । 
ज्यों ही हाथ पाँवों ने हिलना आरम्भ किया, 
यानी ज्यों हो इच्छा मैंने की है वोट पाने की, 
हिन्दी के विज्ञ, सुधी, ममंज्ञ पण्डितों ने 
देखिए | अभूतपूर्वं साथ मेरा है fears 
पंचों के हाथों में मैं न्याय यह छोड़ता हैँ, 
पंच परमेश्‍वर समान AA माने हैं । 
पंच ही बतावें, सरपंच की दुहाई है कि 
मैं हुं सही या श्री तिवारीजी गलत हैं 2” 
(S) 
बैठे श्री प्रधान मन्त्री हलके हो भाषण से, 
उठे अध्यापकवर॒ विश्वविद्यालय के; 
सुमधुर, सुरीली, मृदुवाणी से अलापे जैसे 
केकी मेघमाला को देख HH उठता है : 


(७) 
“यद्यपि आचार्यं नहीं हिन्दी-साहित्य का हूँ 
किन्तु साहित्य की तो बात भी यहाँ नहीं । 
इसके लिए हिन्दी-ज्ञान होना भी ज़रूरी नहीं 
यह तो मुहावरे का प्रश्‍न एक सीधा है। 
देश में प्रसिद्ध एक प्रचलित कहावत है 
‘nat को हाथ पैर अच्छा है हिलाना नहीं ।' 
मर्दों पै - कैसे अभियोग महामन्त्रीजी 
हाथ पैर दोनों के हिलाने का लगावेंगे ? 

Si, 


Re o 1८ 


श्रीयुत प्रधान मन्त्रीजी की देशभक्ति में तो 
रंचक सन्देह adi कोई कर सकता है। 
देश की परम्परा के जो है विरुद्ध बात 
कैसे भला उसको होश रहते कह सक्ते हैं ? 
और सो भी देश-पूज्य नेता की शान में ? 
विश्ववंद्य गांधी, राजन बाबू के बारे में ! 
हिन्दी के कर्णधार जन के सम्बन्ध में | 
सोचना भी ऐसी बात, मानसिक पाप है! 


CE 
बोल उठे शास्त्रीजी, बोल उठे पण्डितजी, 
बोले समालोचकजी, बोले सम्पादकजी, 
बोले अध्यापकजी, भाषा-विज्ञानीजी, 
वोले समस्वर से हिन्दी-भाग्य के विधाता सभी, 
बोले पंचरूपी परमेश्वर करने को न्याय, 
बोल उठा सारा सम्मेलन एक स्वर से 


(8) 


“दूरं हैं तिवारीजी / बँहके हैँ तिवारीजी ! 
खाक नहीं जानते हैं हिन्दी ये तिवारीजी ! 
इस्में है दोष कैसा ? आए ये प्रयोग ह / 
हिन्दी में होता हाथ पैर के हिलाने का 
अर्थ, उद्योग नहीं | ठीक हैं. अधान मन्त्री । 
सही हैं प्रधान मन्त्री ! साधु हैं प्रधान मन्त्री / 
हिन्दी के अद्भुत विद्वान्‌ हैं रधान मन्त्री / 
श्रीयुत प्रधान मन्त्री धन्य, धन्य, धन्य gÈ” 


( to ) 


कर ad नोट सभी हिन्दी-कोषकार यह, 
रामचन्द्र वर्मा, पण्डित द्वारकाप्रसादजी, 

सँतीस 


अड़तीस 


डाक्टर रसाल, कोषकार श्री त्रिपाठीजी औ' 
रांमचन्द्र शुक्ल, बाबु श्यामसुन्दरदास भी; 
भूत, वतमान और भावी कोषकार सभी, 
हाथ और पैर के हिलाने का अर्थ है-- 
इच्छा मात्र करना | सम्मेलनी विधान है । 
आगे वे अर्थ का अनर्थं त करें कभी ! 


EE) 


अक्षर हैं कामधेनु, पण्डित यह कहते हैं 
साक्षर साहित्यिक कामधेनु के समान हैं । 
भरद्वाज आश्रम के पास पढ़ वेद मन्त्र 
कामधेनु दोनों ही get प्रधान मन्त्री ने ! 


( S) 


बोलो फिर एक बार, ठीक हैं प्रधान मन्त्री / 
सही हैं प्रधान मन्त्री ! साधु हैं प्रधान मन्त्री / 


` हिन्दी के अदभुत विद्वान हैं प्रधान मन्त्री ! 


श्रीयुत प्रधान मन्त्री धन्य, धन्य, घन्यः हैँ /! 

एक अदबी खत 
यानी 
मुजरंब नुस्खे की तलाश 


(पं० बनारसीदास चतुर्वेदी की आमफहम भाषा में) 

[पं बनारसीदास चतुवदी ने सस्ता-साहित्य-मंडल से 'जीवन-साहित्य' 
नामक पत्र निकलने पर जो अपनी सम्मति उसके संपादक Fo हरिभाऊ 
उपाध्याय के पास भेजी थी, उसकी भाषा बड़ी संदेहजनक है। यदि वे' 
अपनी सम्मति की भाषा को ही हिन्दी समझते हैं तो हिन्दीवालों को 
उनसे सतर्क रहने की बहुत बड़ी आवश्यकता है । सम्भव है, यह हमारी 
आशंका ही हो । किन्तु उनकी भाषा ने हमें बहुत ग्राशंकित कर दिया 
है । वह सम्मति, जो 'जीवन-साहित्य' के दूसरे अंक में छिपी है, यह है- 
“जीवन-साहित्य ऐन वक्त पर और बहुत अच्छा निकला । ऐसे पत्र की 
निहायत जरूरत थी । हिन्दी कौ अदबी दुनिया में यह मुफीद रिसाला 
अपना स्थान जल्दी ही बना लेगा ।...... agar हरिभाऊ ने हिन्दी- 
साहित्य की उपमा उस मोटे आदमी से दी है, जिसका वजन कई मन 
का हो गया है, पर जो चलने में क़दम-क़दम पर हाँफता है। हिन्दी 
लिटरेचर की बढ़ती हुई तोंद को, जो दरश्रसल काहिली की निशानी है, 
पटकाकर वे उसे छरहंरे बदन का चुस्त ,नौजवान बनाना चाहते 
हैं । उम्मेद है कि उन्हें इस माकूल इलाज में कामयाबी हासिल होगी | 
ब्योरेवार रिव्यू श्रगले हफ्ते में भेजूंगा \ अगर शुस्ताखी मुआफ़ हो तो 
इतना BA कर दूँ कि भाषा को आमफहम बनाने की जरूरत ZV? पढ़ी 
आपने यह भाषा, जिसे पं० बनारसीदास “आमफ़हम' कहकर एक हिन्दी- 
पत्र को अपनाने के लिए कहते हैं? अब ज़रा आगे की कविता पढ़ 
लीजिए |] 


उनतालीस 

आली जनाब पंडत चौबे बनारसोजी 

दाम इक़बालहु की खिदमत में आया था--- 
“जीवन-साहित्य नामी दिल्ली से रिसाला एक, 
हरी बहाऊ पंडत साहब का निकाला हुआ । 


ओरछा में महलों की करके मेहमानदारी, 
आली जताब पंडत साहब की तोंद तो-- 
निकली चली आ रही थी बतहाशा, वेसे हो 
जैसे उपदेश मुंह से उनके निकलते हैं । 


चालीस 

तोंद से बेजार, परीशान पंडत साहब थे, 
तहमत का बोझ भी संभाल वह न सकती थी । 
लॉखों तरकीबें करके हार वे चुके थे, लेकिन 
सुरसा के समान तोंद बढ़ती चली आती थी । 
जीवन-साहित्य के वे पन्ते जो उलटने लगे, 

देखा वहाँ, जिक्र आया तोंद के घटाने का । 
खुशी के मारे, गो उछल तो वे जरा न सके, 
खत एक pha ही तयार किया आपने । 
उसमें लिखा था-- 


“भाई हरी बहाऊजी | 
ऐन वक्त ही पर तो निकाला ये रिसाला है | 
ऐसे रिसाले की जरूरत निहायत ही थी, । 
(क्योंकि कुछ दिनों से हिन्दीवालों ने मुझको तो 
सीरियसली (seriously) लेना प्रायः छोड़ ही दिया था) 
हिन्दी की अदबी दुनियाँ में 'लगायेगा ये 
चार चाँद । आपका मुफ़ीद ये रिसाला है । 
(at तो लेख आप छापा ही करेंगे ! ) 


आपने तो हरी भाई ! हिन्दी-साहित्य की-- 
| दी है मुशाबहत उस मोटे इन्सान से, 
जिसका वजन हुआ कई एक मन का है 
और जो चलने में मेरी ही तरह तो 
gina लगता है, गोया क्रदम-क्रदम पर 
(जैसी मेरे लेखों की अदबी कैफ़ियत 21) 


हिन्दी-लिटरेचर की बढ़ती हुई तोंद को, जो 
अस्ल में एक है निशानी काहली ही की, 


इक्तालीसः 

(मुझे अपनी तोंद के कारण की नालिज (knowledge) है) 
आप पटकाकर उसे छरहरा बनाइए | 

मुझे उम्मीद है कामिल कि हासिल होगी-- 

कामयाबी आपको, इस तोंद के इलाज में । 

कारगर होगा जो इलाज कहीं आपका, तो 

मैं भी तोंद अपनी जरा हल्की कराऊँगा | 


हाँ, जरी बात एक कहनी है आपसे, 
मेरी गुस्ताख्री को मुआफ़ फ़रमाइए, 
(कहने से बाज गो न आऊंगा वेसे भी) 
अपनी जू बान ज़रा आमफ़हम कीजिए । 


मसलन, यह आपने जो लफ़्जु 'साहित्य' ही है-- 
किया इस्तेमाल, वह सक़ील होगा लोगों को । 
लिखना था आपको 'अदब' लफ़्ज उसकी जगह, 
MA 'लिटरेचर' आमफ़हम होता ज्यादा ही | 


मुझे उम्मीद है कि कामयाब होंगे आप, 

ढोल निज कीति का बजाते सदा जाइए | 

मित्रों की सम्मति मंगाकर हजारों ही 

टेस्टिमोनियल्स (Testimonia Is) की पूरी बेटरी लगाइए ।* 


हिन्दी में किसको है तमीज स्वयं सोचने की ? 
वे तो यही देखते हैं--'अलिफ़' क्या कहता है ? 
'बे' की राय कैसी है ? 'सीन” ने बताया कैसा ? 
चे “गेन' आदि इसे अच्छा हैं कहते क्या ? 


*जीवन साहित्य के दूसरे WE में उसके संबंध में प्रसिद्ध नेताशों 
र साहित्यिकों की श्रनेक प्रशंसात्मक सम्मतियाँ छपी थीं । 


बयालीस 

“फोटो पेश-खिदमत में करता ZI” 

ढोल पीटने में कितनी मुझको महारत है 
आप जानते हैं, कुछ आपसे छिपा नहीं । 
ऐसा ढोल dear मैं आपके रिसाले का कि 
कानों के पदे पाठकों के फट जावेंगे । 

हाँ, तो वह नुस्खा जो आपका मुजरंब है 
तोंद पटकाने का, उसे तो जरा भेजिए । 
छरहरा बदन मेरा होना हैं TSA बड़ा, 
तोंद कम्बख्त से तो परेशानी भारी हे । 


ठीक मिक़दार उन दवाओं की नुस्खे में 
लिख न सकेंगे आप बिना तोंद देखे क्या ? 
आना तो मेरे लिए मुमकिन नहीं है, लेकिन 
तोंद का ही फोटो पेश-खिदमत मैं करता हूँ । 


*जी० सा० को प्यार, दुआ बहुत-बहुत देता हूँ, 
खुदा खुश waa, मैं बलाएँ उसकी लेता हूँ । 
खत का जवाब दीजिएगा डाक वापसी, 
- आपका नियाजमन्द 
बनारसी । 


#जीवत-साहित्य-सम्पादक श्रपने पत्र के लिए जी० alo के लघु- 
संकेत का उपयोग करते हैं । 
तेंताल्लीस 

आलू का पेड़ 


[ पण्डित बनारसीदासजी चतुर्वेदी ने सितम्बर सन्‌ १९४० के 
विशालभारत में 'साहित्य ate जीवन' नामक एक सुन्दर और गवेषणा- 
पुणे लेख लिखा था । उसमें उन्होंने जो कुछ कहा है उसका सारांश 
यह है कि हम लोगों की शिक्षा इतनी अपूर्ण है (या हम इतने 
ग्रशिक्षित हैं) कि हमें अपने आसपास की वस्तुओं का ही ज्ञान नहीं 
है | लेखकों का कर्त्तव्य है कि वे ऐसा साहित्य <a जिससे हमारा ज्ञान 
बढ़े । उदाहरण के लिए उन्होंने श्रपने ही कई अनुभव दिये हैं। वे 
कहते हैं--/कौआ, तोता, मोर, खुटकमड़ेया, पिडकुलिया, गलगलिया, 
'चील. मैना, कोयल, उल्लू इत्यादि पन्द्रह-बीस पक्षियों को छोड़कर और 
किसी को मैं नहीं पहचानता, ओर सो भी इनकी शकल से परिचित हे ! 
इनके स्वभाव, रहन-सहन इत्यादि के बारे में मेरा ज्ञान अत्यल्प है I... 
बुलबुल भी मैंने बहुत वर्षों बाद देखी श्रोर चण्डूल तो आजतक नहीं 


चौदालीस 

| 


देखा ! ...और अब अड़तालीस वर्ष की sa में मैंने 'बुलबुल का 
आशियाना? भी देख लिया है!......पशुओं के विषय में भी हमारा 
ज्ञान बहुत कम है। नरूपशुओं की बात जाने दीजिए, उन्हें तो हम 
थोड़ा-बहुत जानते भी हैं और वे भेड़ियों की तरह हर मुल्क और. 
मिल्लत में पाये. जाते हैं । मट्ठें बेल का मुहावरा मैंने सुन रखा था पर 
उनके दर्शन किये कुल साल भर ही gat है। अपने बगीचे के लिए 
सत्तर रुपये खर्च करके एक जोड़ी वैल मऊरानीपुर से मेंगवाये ।...वे 
लेट गये और उठ्ने का नाम ही नहीं लेते ! पूंछ मरोड़ी गई, कुछ 
ठुक-विद्या भी हुई, अनेक उपाय भी किये गये; पर वे तो अपने सिद्धान्त 
के पक्के घोर सत्याग्रही थे । तब लोगों ने समझाया, मढे बैल इन्हीं को 
कहते हैं । कहने की जरूरत नहीं, यह शिक्षा मुझे बहुत महंगी पड़ी 1... 
फिर भी चाय की भैंस के मुकाबिले में यह सबक सस्ता रहा । नकद 
बयाळीस रुपये में मैंने एक भैस खरीद ली हैं, जो बस चाय बनाने के 
लायक दूध देती है!” इसी प्रकार अपनी “अनजानकारियों' की सूची 
देते हुए वे एक घटना लिखते हैं-- हम लोग अपने आसपास के 
मानव-जगत्‌ से नहीं, पशु-पक्षी और वृक्ष-जगत्‌ से भी बहुत कम 
परिचित हैँ । बड़ी वेशमीं के साथ मैं आपके सामने अपने अज्ञान का 
एक उदाहरण और पेश करूँगा | ओरछा-राज्य के रेवेन्यू-कमिइनर ने 
दो वर्ष हुए मुझे दावत दी थी । उस समय उनके आँगन में एक पोषे 
को लगा देखकर मैंने कहा--'ठाकुर साहब, यह वथा दुक्ष है!” वे 
हसकर बोले--“चोवेजी, श्राप AN भी नहीं पहचानते !” चौवेजी, 
चालीस-पैंतालीस वर्ष से आलू खाते झा रहे थे; पर आलू का पौधा जिन्दगी 
में पहली बार ही देखा था !” सो अपनी अनजानकारियों की लम्बी सूची 
देखकर चतुर्वेदीजी ने हिन्दी-लेखकों को सलाह दी है कि तुम लोग 
ऐसी पुस्तकें और लेख लिखो जिनसे अशिक्षितों का ज्ञान बढ़े । अब 
हिन्दी-लेखकों को चाहिए कि वे शिक्षितों के लिए लिखना बन्द कर ६। 

ने चंडूल नहीं देखा, इसलिए चंडूल पर पुस्तके लिखें । 
आल के खेत नहीं देखे, इसलिए वे आलू पर एक पुस्तक 
> mu में आँखें बन्द करके रहने 


चूंकि कुछ लोगों 
कुछ लोगों ने AT S 
लिखें और विश्वास रख कि वात 


वाले लोग इन पुस्तकों से ही चंडूल और आळू के विशषज्ञ हो जायेंगे 1] 


प॑तालीस, 


फा० ४ 

चोबेजी बैठे एक लेख लिखने के लिए, 
बेसी तो नहीं--कितु मानसिक बुटी पिए । 
मानसिक बूटी के हैं प्रेमो श्री बनारसी, 
aa तो पीते वे केवल लिपटन की टी। 


“'जीवन-संबन्धित साहित्य मुझे लिखना है | 
मेरा ही जीवन यह देखो बड़ा कितना है ! 
जीवन में मैंने हैं बुदधपन जितने किए 

उनकी ही सूची होगी अलम्‌ लेख के लिए । 


छियालीस 

| 


चूड़ीपुरीवासी सारे चौबों ने ठीक ही 
ऋषि की उपाधि मुझे सोच-समझक के ही दी | 
ऋषि के समान मग्न रहता आत्म-चितन में, 
ध्यान मेरा जाता था न मोरी में, न मच्छर में । 


“ओरछा रियासत में ठाकुर थे मित्र एक, 
पा के निमंत्रण करने भोजन गया जो मैं, 
देखा वहाँ आँगन में अपरिचित है पौधा एक 
ज्ञान की पिपासा मेरी चटकी उसे देखके | 


पूछा यह ठाकुर से--'कहिए यह वृक्ष कौन ?” 
हँसके वे बोले--अरे ! चोबे जी ! कहते क्‍या ? 
आप क्या पधारे यहाँ लोक किसी दुसरे से 
आलू भी आप पहचान जो सके नहों ?' 


मैंने तब सोचा--'कितना गहरा अज्ञान मेरा ? 
मेरा साहित्यज्ञान कितना बेकार है ? | 
यद्यपि हूँ आज अड़तालिस पूरे वर्षों का 

केसा मेरा ज्ञान ! ज्ञान आलू का भी है नहीं !' 


बात है पुरानी, कहीं एक बादशाह थे । 
बचपन से ही वे महलों में रहते थे । 
सदा परिचारिकाएं घेरे उन्हें रहती थीं, 
उन्हें संसार की खबर कुछ थी नहीं । 


# अपने उपरोक्त लेख में चतुर्वेदीजी ने लिखा है कि मेरा निवास- 


स्थान फिरोजाबाद चूडियों और मोरियों के लिए प्रसिद्ध है। मोरियों के 
कारण वहाँ मच्छर बहुत हैं जिससे मैं कई बार मलेरिया से बीमार 


हो गया । 


† फिरोजाबाद के चौबों में पं० बनारसीदासजी 'क्रषिजी' के नाम 


से प्रसिद्ध हें । 


सेंतालीस 

एक दिन एक भोला आया किसान वहाँ, 
अर्जी थे लगाई कि “अमुक जुमींदार ने, 
जैंसों को छोड़ मेरे खेतों के बीच में, 

गेहूँ हैं सारे मेरे खेत के चरा दिये i 


कितु प्रतिवादी बादशाह से सुपरिचित था, 
बोला “बादशाह तो स्वयं सर्वज्ञ हैं ! 

देखें हुजुर | कितना झुठा अभियोग है ? 
मसे भला कैसे पेड़ गेहूँ का खाएंगी 7” 


बोले बादशाह--“यह वादी बेईमान है ! 
गहुँ का दरख्त कहाँ ? कहाँ भेस बावली ? 
कैसे चढ़ सकती भला भेंस है दरख्त पर ? 
मुझे धोखा देता है ? दावा यह भूँठा है !” 
सुनी थी कहानी तब मैंने यह सोचा था 
महलों में रहने से ही उक्त बादशाह को 
जीवन की छोटी छोटी बातों का ज्ञान भी 
होने नहीं पाया था, अनुभव के कोरे थे ! 
किन्तु श्री बनारसी तो एक सम्पादक हैं, 

सो भी हिन्दी के एक लब्ध-ख्याति पत्र के । 
पढ़ा मैंने जब यह कि वे आलू के वृक्ष से 
परिचित नहीं हैं, तो मैं सदय हुआ शाह पे ! 
योग्य को योग्य मित्र मिलते सदेव ही हैं, 
शोभा के लिए या बस छाया पाने के हेतु 


उनके चतुर और बुद्धिमान मित्र ने 
आलु का वृक्ष ला आँगन में लगाया था ! 


चूड़ीपुरी के पास मैनपुरी है जिला, 
जिसमें है गाँव एक, भव में प्रसिद्ध है । 
ऋडतालीस 


CC-0. Dogri Sanstha, Jammu. Digitized by eGangotri 


वहाँ जो विश्वविद्यालय एक है पुराना बड़ा 
सुना है बनारसीजी का उससे अनुराग है । 


इसी योग्यता से उन्हें इसका अधिकार है कि 

देवें उपदेश वे सुलेखकों को हिन्दी के : 

“शिक्षितों के लिए कुछ लिखना बेकार ही है, 
लिखना हे तुम्हें तो लिखो शुष्क बुद्धुओं के लिए । 


2 


उनचास 


दिमागी ऐयाशी 


[पण्डित रामनरेश त्रिपाठी ने अब तो वाराप्रस्थ ग्राश्रम ग्रहण कर 
लिया है, किन्तु जब तक वे हिन्दी में रहे तब तक वे बिजली के 
'डाइनमो' का काम करते रहे वे | कवि, लेखक, टीकाकार, समालोचक, 
संग्रहकर्ता, यात्रा-लेखक, जीवनी-लेखक--सभी कुछ रह चुके हैं और 
जो कुछ भी उन्होंने लिखा उसमें उनके व्यक्तित्व की छाप है । वर्तमान 
हिन्दी कवियों की गति-विधि की देखरेख वे उसी प्रकार रखते थे जिस 
प्रकार सी० Algo डी० वाले मुजरिमों की रखते है | उनका दृष्टिकोण 
बिशुद्ध राष्ट्रीय रहा है मोर वे कविता में राष्ट्रीयता को उसी प्रकार 
चाहते हैं जिस प्रकार संतकाल में संत कविगण प्रत्येक कविता में 
रामनाम चाहते थे। उनकी सम्मति में जनता के जीवन और राष्ट्रीयता से 
हीन कविता 'दिमागी ऐयाशी' है और उन्होंने कुछ दिन पहिले इस नाम 
की एक व्यंग्यपूण पुस्तिका में हिन्दी के “दिमागी ऐयाशों' की मरम्मत भी 
खूब की है । किन्तु दिमाग्री ऐयाशी वास्तव में क्या है-इस पर बहुत 
मतभेद है । दिमागी ऐयाशी के थोड़े से नमूने इस कविता में पढ़िए ।] 


पचास 

“देखी क्या आपने दिमागी ऐयाशी भी है ? 
“किसकी ?” “श्री त्रिपाठी जी की, उत्तर दिया मित्र ने। 


“कौत से त्रिपाठी से है मतलब तुम्हारा मित्र ? 
“'जिसने यश लूटा मार कृति रूपी लाठी को 1” 


“अच्छा !”' कुछ अचरज में आकर मैं बोल उठा 
“याशी ? सो भी दिमागी ? कया त्रिपाठीजी 
करने लगे हैं उसे पाके वयोवृद्धता ? 

तो उन्हें प्योरिटन सदा से ही समझता था | 


इक्यावन 

‘req करते हो तुम सदा की भांति आज भी तो, , 


वे हैं ऐयाशी की अवस्था पार कर चुके। | 
उनकी एक पुस्तक का बताया नाम मैने तुम्हें, 
न कि वे स्वयं कोई ऐयाशी करते है ।”' 


मैं भी लगा सोंचने कि यद्यपि जवान हूँ मैं 
तो भी किसी भाँति की ऐयाशी मैंने की नहीं । 
होगो निरीह ये “दिमागी ऐयाशी? सो मैं 
क्यों न इससे ही शौक पूरा करू अपना ? 


मामूली ऐयाझी में पेसा खर्च होता, किन्तु 
पैसा पैदा होता है “दिमागी ऐयाशी” से, 
अर्थकरी पूरी साहित्यिको ऐयाशी है ओ 
पेशेवर साहित्यिक कमा भी खूब लेते हैं । 


युग का साहित्य, और युग की पुकार है कया ? 
पेशेवर साहित्य-सेवियों से जरा पुछिए। । 
लोगों की मनोवृत्ति के ही अनुकूल काव्य, 
उपन्यास, लेख औ कहानी का लिखना है । 


उदर की ज्वाला से जवान जले जा रहें हें । 
सिनेमा के तारे गिनते राते उनकी कटती हैं, 
उनके दिमागों में तृपों की, पूंजीपतियों की 
मोटरें भी चक्करें लगाया सदा करती हैं । 


जार्जेट की नीली, पीली, सोने की कोरदार 
साड़ियों के पंखवाली तितलियों की फुदकन भी, 
रूज-रंजित गाल और लिपस्टिक-रंगे ओंठ 

उनके आधार दिवास्वप्नों के ह हो रहे । 


बाघों से भयंकर ये तितलियाँ हे उनके लिए | 
बाघ तो समक्ष होने पर ही त्रास देता है ! 


बाठन 

OSES. 3 


5... 
» fa 


कितु किन्नरियाँ ये, न दिन में औ न. राताही में व्ह; 


बेचारे नवयुवकों को चेन लेने देती हँ । 
उनका है दोष कहाँ, प्रकृति ने ही नैसगिक 
भावनायें उनमें, उनसे बिना ही सलाह किये 
की थीं उत्पन्न, जो कि त्रास उन्हें दे रही है । 
मैक्स रिप्रेशन' है समस्या घोर हो उठा ! 


किन्तु साहित्य, जो समस्या सुलभाता है थे, 
उनका सब्लिमेशन है करता विज्ञान से, 
बकरी के दूध-पेयी उसको हें घासलेट 
कहते, औ दिमागी ऐयाशी बतलाते हैं ! 


सस्ती देशभक्तिपूर्ण, हलकी-सी कविता लिख 
वाहवाही लूटना अमानसिक ऐयाशी ल 
समयानुसार तुकबन्दियाँ किसानों पे लिख 
पैसे का कमाना क्या दिमाग्री ऐयाशी नहीं ? 


ग्रामगीत क्या हैं ? वे हमारे ग्रामवासियों को 
स्वान्तःसुखाय ही दिमागी ऐयाशी हुँ 1 
उनमें है प्रेम, घृणा, वेदना, कसक, पीर; 
मानव के स्वस्थ प्रकृत उर के प्रतिबिम्ब हं । 


रुचि होती आई भिन्न है सदेव मानवों की, 
पथ्य है किसी को भटा, बादी कभी होता है | 
वैसे ही हमारे कुछ बादीग्रस्त लोगों को तो 
आज श््गाररस हानिकर हो रहा ! 


मानता हूँ करते हैं दिमागी ऐयाझी कुछ 
हिंदी-साहित्य-सेवी, किठु वह कौन हें ? 
नाम लेना उनका शोभवीय नहीं मेरे लिए, 
उनके कारनामे किंतु अंकित कुछ करता Z| 

तिरपन 


~ 


figa हे करना और कोई नई बात लाना, 

चाहे उसके सिर, पेर, नाक, कान हों नहीं । 

किसी agav बाद के समर्थन में आँखें बन्द 

करके HAH करना, बनना अप-ट॒-डेट भी । 

जेसे हिंदुस्तानी के समर्थन में कहना यह बात कभी, 
मिस्र-देश-आगत जो ब्राह्मण वे ही मिश्र हैं! - 

अथवा शब्द “मै” का प्रयोग किया तुलसी ने 

कहना यह, क्या नहीं दिमागी ऐयाशी है ? 


वेद में निकालना बतार का भी तार और 

रेल और इंजिन का करना आविष्कार भी, 
वायुयान का भी श्रेय देना आर्य ऋषियों को ही 
मेरी सम्मति में तो दिमागी ऐयाशी है ? 


सोलवीं सदी में राष्ट्रीयता की भावना को 
भारत में देखना ओ करना कल्पना भी ये 
यहाँ के विभिन्न धमंवाले दूध-शक्कर से 
सदा से रहे हैं--ये दिमागी ऐयाशी हैं । 


कालिदास नाम का मनुष्य क्या हुआ था कभी ? 
जो था वो हुआ भी तो मराठा, बङ्गाली था ? 
कृष्ण ने क्या गीता-उपदेश भी दिया था कभी ? 
कृष्ण नाम का भी कोई व्यक्ति कभी जीवित था ? 


“सीता नोंक हलकी है,' 'राम नहीं वास्तव में 

हुए थे कभी भी,' “हनुमान तैरते हुए 

पानी में डूबी चट्टानों का सहारा ले के 

पार हुए सागर के, - खोज अर्थहीन ये, 

वायु कौन लिंग ?” 'दही मीठी या मीठा होता ?' 
हाथी है आती या हाथी आता जाता है ?” 


icc 

'संज्ञा को विभक्ति से मिला के या कि दूर लिखें ? 
'अनस्थिरता बुद्ध या ये मूर्खंता का लक्षण है ? 


ऐसी ही बातें कितनी सारहीच और व्यर्थ 

जिनसे है किसीको कोई लाभ नहीं होने को 
करते, मज़ा पाते इन व्यर्थ के विवादों में हैं 
क्योंकि पण्डितों की थे दिमागी ऐयाशी हैँ | 


पचपन 

अधकचरा 


[भाज हिन्दी-साहिस्य में कितने ही अर्ध-शिक्षित लोग समालोचना 
का काम कर रहे हैं। अवश्य ही विश्वविद्यालय में नियमपूर्वेक प्राप्त 
का हुई शिक्षा पाण्डित्य के लिए आवश्यक नहीं है। पुराने पण्डित 
विश्वविद्यालयों की डिग्रियाँ प्राप्त किये बिना ही प्रकाण्ड विद्वान्‌ होते 
थे, किन्तु * गुरु से सांगोपांग ग्रघ्ययन करते थे। हिन्दी-साहित्य का 
उचित आदर न होने का एक कारण यह भी है कि उसकी सेवा में 
बहुत-से ऐसे लोग लग गये हैं जो सरस्वती के वाहन का रूप बनाने के 
लिए उसके हंस के फड़फड़ाने से जो पर गिर गये हैं उन्हीं में से एक 
दो को खोंस के सरस्वती-वाहन होने का नाट्य करते हैं । इन अधकचरे 
“बिद्वानों' में न काव्य-विदग्धता होती है, न सहानुभूति, न विद्वत्ता और 
न गम्भीरता | किन्तु “निरस्तपादपे देशे’ कथन के अनुसार ये हिन्दी- 
कानन के एरंड वृक्ष चाहते हैँ कि उनकी लकड़ी से हम उसी प्रकार को 
इमारतें बनावें जेसे साखू, शीशम और टीक से बनती हैं। इन 
अघकचरे समालोचकों ने हिन्दी-समालोचना का तल नीचा कर दिया 
है । ग्रात्मविज्ञापन, सम्पादक मित्रों की कूपा, पुस्तक और लेख छपवाने 
की क्षमता, कम या श्रधिक शुद्ध हिन्दी लिख सकने की योग्यता, बड़े 
आदमियों के सटिफिकेट ओर साहस का बाहुल्य इनकी विशेषतायें हैं और 
ये ही इनके प्रधान अस्त्र हैं । यह कविता उन्हीं का स्तोत्र है 1] 


छप्पन 


CC-0. Dogri Sanstha, Jammu. Digitized by eGangotri 


अधकचरा जो वैद्य मिले तो हानि प्रान की, 
अधकचरा गुरु मिले यात्रा होय नरक की, 
अधकचरा कुक मिले पेट में क्रांति करावे, 
अधकच शोफर मिले पुलिस से भेंट करावे, 
सब अधकचरों के वही लेकिन काटे कान, 
अधकचरा साहित्य का होता जिसका ज्ञान | 


तुलसी उससे डरे, सूर उससे घबरावें, 
बूढ़े केशवदास विनय कर हा-हा खावे, 
सुकवि विहारीलाल जान की खैर मतावें, 
देव cap कर रहें, न भय से सम्मुख आवें । 
करे अतर्थ न अर्थं का यह्‌ भीषण विद्वान, 
इस भय से हे काँपते कवि-कोविद के प्रान ! 

सत्तावन 


E र 


जरायमपेशा साहित्यिकों का विचार 


[पण्डित बनारसीदास चतुत्रेदी ने हिस्दा-भाषा के शब्दकोष को दो 
शब्द देकर उसकी श्रीवृद्धि की है। उनमें एक तों है 'घासलेट” और 
दूसरा “जरायमपेशा साहित्यिक' । जरायमपेशा लोगों की देखरेख 


तो वे श्रौर उनके मित्र किया ही करते हैं, किन्तु जरायमपेशा 


साहित्यिको के विचार का उत्तरदायित्व धर्मराज पर भी है। अतएव 
उनमें से कुछ लोग धर्मराज के समक्ष पेश किये गये हैं। मुंशी ` 
चितरगुपत साहब की बही में लिखी हुई बातें 'स्वतः प्रमाण? होती हैं । 
इसलिए वहाँ अभियुक्तों को सफाई देने का ग्रवसर नहीं दिया जाता । 
'जरायम' क्या हें-- इस विषय में धमराज ने पण्डित बनारसीदासजी से 
सलाह नहीं ली । मुन्शी चितरगुपतजी ने अपने दृष्टिकोण से 'जरायमों' 
का उल्लेख किया है यमराज ने जो दण्ड दिये हैं वे श्रवस्य ही कड़े 
हैं । मैं दण्डित महानुभावों को विश्वास दिलाता हें कि सारी हिन्दी-प्रेमी 
जनता को उनसे समवेदना और सहानुभूति है। जो जरायमपेशा 
साहित्यिक बच गये हैं उन्हें बधाई है, किन्तु भविष्य की बात भविष्य 
ही जाने 1] 

एक दित संध्या के समय यमलोक में 

रोज़ से अधिक कुछ भीड़-भाड़ थी वहाँ । 
प्रेत और प्रेतिनी, पिशाच और पिक्याचिनी 
सभी चले जा रहे थे मंडप की ओर को | 


मंडप था । 


नीलम का ऊँचा सिंहासन एक बीच में था, 
जिस पर पद्मासन से विराजे धर्मराज थे । 
ड'डे और फाँसी लिये, विकृत मुखाकृति के 
नीले, पीले, काले यमदूत उन्हें घेरे थे । 


सिहासन के नीचे- कुछ दाहिने फुके से हुए 
मुंशी चितरगुपत जी विराजमान थे वहाँ | 
कान पै सुशोभित कलम थी पुरानी एक, 

सामने ही लम्बी एक बही वह खोले थे । 


पीछे यमदूत एक, काजल की मूर्ति ऐसा, 
एक ताड़ वृक्ष लिये पंखा भी भलता था | 
भैसा भी पुराना, जो कि वाहन यमराज का है, 
कानों को हिलाता, बैठा, पागुर-सा करता AT | 


बोले धर्मराज मेघगर्जन-सी वाणी से-- 
“मुंशीजी | आज यह समारोह केसा है ? 
मत्युलोक से क्या कोई मानव विशेष आया ? 
Fat में कुतूहल की बाढ़ कैसी आई है?” 


मुंशी चितरगुपतजी ने ऐनक को ठीक कर, 
बाँध कर दोनों हाथ, धर्मराज से कहा-- 
“हिन्दी के जरायमपेशा साहित्यिक आज कुछ 
धर्ममृति के समक्ष पेश होने को eV 


बोरे धर्मराज--“हाँ, अवश्य उन्हें पेश करो | 
मैंने भी पढ़ा था किसी हिन्दी के ही पत्र में, 
हिन्दी ही आषा एक ऐसी है कि जिसके स्वयं 
साहित्यिक जरायमपेशा करना मान लेते हें । 


उत्सुक हूँ मैं भी उन्हें देखने को थोड़ा-सा, 
लाओ, उन्हें देखूं, वे दर्शनीय होंगे ही ।”' 

कहके “जो आज्ञा' मुंशी चितरगुपत साहब ने, 
बुड्ढा यमदूत उन्हें लेने को रवाना किया । 


बोले चित्रगुप्तजी कि “जो ये महाकायजी हे 
हिन्दी में ये ही श्री निराला कहलाते हे । 

सिर पर सदा ही रख सवा सेर बाल लंबे, 
वसे faa, यानी छंद केंचुआ, सुनाते हे । 
“इनका है जुमं--यह लिखते कुछ ऐसा हैं कि 
अनमिल अक्षरों के मन्त्र बन जाते हैं । 

चौबे श्री बनारसी सरीखे विद्वानों को भी 
रुपया पचासवाला कोष लेना पड़ता हे । _ 


“गद्य भी इनका बद्रीनाथजी का रस्ता है 
जिसको तै करना टेढ़ी खीर-सा कठिन है । 
इनके वर्तमान धर्म' के भी अर्थ जानने के लिए 
रुपये पूरे सौ का इनाम हुआ घोषित था । 


“यही नहीं, एक 'मतवाला के द्वारा ये 
हिन्दी-लेखकों की मरम्मत किया करते थे । 
__ कविता-कामिनी को मुक्त कर इन महात्मा ने 
उसे ऐरों-गैरों की भी प्रेयसी बना दिया ।” 


बोले धमंराज--"'अपराधी बड़े सत्य हैँ ये । 
घुटवा के बाल, इन्हें सत्रह साल रखिए । 
इनसे बनवाओ देहातियों के बिरहा छंद 
भाषा हो जिनकी ऐसी मूर्ख भी समझ लें । 


“ये जो महाशय समक्ष धर्मराज के ह 
बोले नतमस्तक हो मुंशीजी अदब से, 
“हिन्दी-संसार में श्री पंतजी के नाम से ये 
कोमल पदावली के कवि माने जाते हे । 


iC 
फा० ५ 

“इसका अपराध धर्मसुति | संगीन बड़ा ! 
Seat ने मर्द का स्वरूप इन्हें था दिया । 
विधि के विधान में सुधार करने के लिए 
नारी रूप धारण इन्होंने किन्तु था किया । 


“पुरुष और खी हें पूरक एक दूसरे के, 
किन्तु इन्हें अपने में ही पूर्णता का भान था | 
रेशम से घने और लहरे से बाल रख* 
नन्दिनी का नाम हुआ सार्थक था इतका । 


“अपनी कविता में श्रृंगार कर ओत-प्रोत 
ब्रज के पुराने भक्त कवियों को कोसा था ।† 
उन्हें था संपेरा कहा, आपकी बहिन को भी+ 
नदी संकीर्णता का घोषित कर डाला था | 


“किन्तु उर्दू नायिकाओं-नायकों के ढरें पर 
निकले बड़े बेवफा हमारे कवि पंत जी । 
अपनी कांत-कोमल-पदों की प्रेयसी को छोड़ 
बुड्ढे काले माक्स से ही नाता जोड़ बैठे ये। ' 


भृकुटी कर कुंचित, गंभीर-धीर दाणी से यों 
बोले यम--“'अच्छा ! यमुना भी संकीणं है ? 


* श्री पंतजी की एक प्रसिद्ध कविता का आरम्भ है--'“घने लहरे रेशम 
से बाल, धरा है सिरपर मैंने देवि ! तुम्हारा यह स्वगिक श्वुद्धार ! ” 
T अपनी प्रसिद्ध पुस्तक पल्लव की भूमिका में ब्रज के कवियों के विषय 
में श्री पंतजी ने लिखा था--“अधिकांश भक्त कवियों का समग्र जीवन 
मथुरा से गोकुल ही जाने में समाप्त हो गया, बीच में उन्हीं की 
संकीणंता की यमुना पड़ गई ।****** ईर्वरानुराग की बाँसुरी wea बिलों 
में छिपे हुए वासना के विषधरों को छेड़ छेड़ कर नचाने लगी l” 

+ यमुना यमराज की बहिन है । 


बासठ 


` 

स्वामी हरिदास, सूरदास भी संपेरे हें क्‍या ? 
मुंशी ! यह कवि देखने में तो बड़ा अच्छा है ! 


“बाल घुटवा दो | इसे बीस साल पर्यन्त 

यमुना के किनारे कहो रहै, ओ नहाया करे । 
रात-दिन भक्त कवियों की पदावली गावे और 
तीन देव बालाओं से विवाह करो इसका 1” 


“ये जो इवेत वख से सुशोभित महाशय हैं 
राम के नरेश हैं, त्रिपाठी सरवरिया हैं। 
हिन्दी-संसार में ये एक ही महानुभाव 


जिसने यश लूटा मार कृतिरूपी लाठी को । * 


पीछे से चिल्लाकर बोले कवि शंकरजी 

“मैंने भी लिखा है यही, बात बिलकुल ठीक है । 
ठिठके मुंशी चित्रगुप्त, सुनकर यह कोलाहल, 

बही को संभाल फिर आगे कहने लगे--- 


“इनसे कहा था भगवान ने कि 'पण्डित जी ! 

सारा संसार एक आँख से ही देखिए । 

पूरा उद्योग इस वात क। किया था औ 

ये गांधी, आई० सी० एस० एक दृष्टि से थे देखते ly 


स्वर्गीय श्री नाथूरामशंकर शर्मा ने त्रिपाठीजी की एक पुस्तक 
की समालोचना करते हुए लिखा था-- 
पण्डित रामनरेश त्रिपाठी 
लूटा सुयश मारि कृति लाठी। 
+ त्रिपाठीजी ने श्रपनी पुस्तकों पर एक ओर महात्माजी आदि 
की और दूसरी ओर कई विद्या-व्यसनी आई० सी० एस० अफसरों 
की सम्मतियाँ प्रकाशित को थीं । 


fares 


CC-0. Dogri Sanstha, Jammu. Digitized by eGangotri 


“fag कवियों के मामले में अन्याय किया, 
हिंदी के प्राय: सभी वर्तमान कवियों की 

निष्ठुर हो, खूब ही इन्होंने हैं मरम्मत की 
इतनी, कि घावों का पुरना कठिन है। * 


“और मिश्र ब्राह्मणों को मिस्र का निवासी कहा T 
“म! का प्रयोगकर्त्ता तुलसी को बताया हे । $ 
रोटी भी पराई है बताई हिदू लोगों की औ 

प्लेग का शिकार तुलसीदास को बनाया है। S 


बोले यम राज--“'कहो इनसे कि बीस साल 
गाँवों के नमूने ये बना करके दिखाया करें । 
गावें ग्रामगीत बीस बार नित्य बंधी से ओर 
कवियों की प्रशंसा लिख पत्रों में छपाया करे 17? 


* श्रपनी कविताकौमुदी के श्राधुनिक युगवाले भाग की भूमिका 
में त्रिपाठीजी ने वर्तमान हिन्दी-कवियों की बड़ी कड़ी समालोचना 
की है। 

† हिन्दुस्तानी एकाडमी के पत्र 'हिन्दुस्तानी' में त्रिपाठीजी ने कई 
वर्ष हुए एक लेख लिखा था जिसमें उन्होंने बतलाया था कि 
हिन्दी में बहुत-से विदेशी शब्द श्रा गये हैं। उन्होंने बहुत-से 
उदाहरण भी दिये थे। यह भी लिखा था कि मिश्र ब्राह्मण वे 
हैं जो मिस्र देश से श्राये थे । 
काशी-नागरी-प्रचारणी सभा में एक बार व्याख्यान देते हुए 
उन्होंने कहा था कि तुलसीदासजी ने भी अरबी-फारसी शब्दों 
का प्रयोग किया था। उदाहरणास्वरूप उन्होंने बतलाया कि 
रामायण में मै' शब्द (जिसका अर्थ शराब है) श्राया है । 

§ त्रिपाठीजी ने अपने तुलसीदासजी के जीवन-चरित्र में लिखा है 
कि गोसाईंजी प्लेग से मरे थे । 

7 त्रिपाठीजी ने "नमूने के गाँव” नामक एक पुस्तक लिखी है । 


सङ 

“श्रीविनोद शर्मा है ताम इस मानव का”! 
बोले चित्रगुप्त, “यह कवि है न पण्डित है, 
रंचक साहित्य का तो ज्ञान इसे है भी नहीं 
tag टांग अपनी साहित्य में अड़ाता है । 


“इसके अपराधों की गिनती नहीं होने की है; 
व्रलियानिवासी श्री ज्योतिष आचार्यजी की ` 
लोचनी-करेला का, जो आधुनिका नायिका है 
इसने मखौल हिंदी पत्रों में उड़ाया था । 


“श्रीयुत बतारसीजी जो एक चतुर्वेदी हैं, 
उनके भी पीछे हाथ धोके ये पड़ा ही था । 
और तो और, महामंत्री सम्मेलन को भी 
इसने तंग करने में शान बड़ी मानी थी । 


“सम्मेलन-सेवक पण्डित बाबूराम शर्मा को 
--जो कि मेरे वंश सकसेना के रत्न हैं-- 
इसने कटाया मच्छरों से और डाँसों से है,* 
निदा करने में पुरा सिंगर मशीन है !” 


“अच्छा | बात ऐसी है ? बड़ा ही यह शातिर है ! 
इसको आदर्श दण्ड देता ही उचित है । 

यह कह विचार यमराज करने लगे औ 

बोले कुछ देर बाद मुंशी चित्रगुप्त से 


“रखकर समक्ष में करेला-लोचनी को ये 
बीस साल नित्य पाँच कविता लिखा करें 
जिनमें हो प्रशंसा श्री प्रधान बाबूरामजी की 
और जो बनावे नहीं, काटें खटकीरा इसे !'' 


es स कन वय 
* देखिए 'ग्रप्रकाशित लाउडथिंकिंग ।' 

बोले चित्रगुप्त आज अंतिम अपराधी हैं ये, 
चूड़ीपुरीवासी चौबे पण्डित बनारसी । 
इनका है पेशा जरायम पैदा करना और 

, साहित्यिक जरायम ही पेशा कुछ इनका है | 


“भाषा ज्ञान इनका है इतना कि एक बार 
“वर्तमान TH का समझने को यथार्थ अर्थ 
“मारत विशाल' में इनाम शत मुद्रा का 

घोषित क्रिया था मए अपने एक लेख के । 


“इन्द्र महाराज के जीमूत एक वाहन ह 
किन्तु उन्हें खोजते थे चौबेजी कोश में ! 

सो भी उस कोश में--पचास रुपये का जो कि 
काशी की नागरी सभा में अप्राप्य है । 


“फिर भी ये फतवा दे डालते तुरंत ही हैं-- 
“खाक भी नहीं है श्री निरालाजी के काव्य में ।'' 


* श्री निरालाजी ने “वर्तमान धर्म? नामक एक लेख लिखा था। 
To बनारसीदास चतुर्वेदी ने विशाल भारत में उस पर टीका 
करते हुए लिखा था कि वह ऐसा अव्यवस्थित लेख है कि उसका 
wa समझ में नहीं आ सकता, और यदि कोई उसका अर्थ 
समझा दे तो उसे मैं सौ रुपया इनाम दूंगा । 


1 श्री निरालाजी की कविता की आलोचना करते हुए do 
बनारसीदासजी चतुर्वेदी ने इस बात की शिकायत की थी कि 
निरालाजी बहुत geg और ग्रप्रचलित शब्दों का प्रयोग किया 
करते हैं। उदाहरण के रूप में उन्होंने लिखा था कि मैं उनकी 
एक कविता में 'जीमूत' शब्द का अर्थ नहीं समझ पाया। 
साधारण कोशों में वह शब्द मिला भी नहीं । उसके लिए बाबू 
श्यामसुन्दरदास के पचास रुपयेवाले कोश को देखना पड़ा | 


gS 

और इनकी दृष्टि में विकार कुछ आगया है 
घासलेट ही है इन्हें हिन्दी में दीखता । 


“गाते राग देश का हैं--फिर्षों की रोटी खाके,* 
चाहते नियंत्रण---अराजक हो--देश में it 
थोरो, क्रोपाटकिन, ऐमसंन के उद्धरण 

फेंकके हैं पाठकों पै रोब सदा भाडते । 


“और हिन्दुस्तानी का करते प्रचार हैं ये, 
आजू के पेड़ से भी परिचय न इनका है । 
बुलबुल-चंडूल का है ज्ञान नहीं इनको, किम्तु 
फतवा ये फौरन से पहले दे देते हैं 1” 1 


“अच्छा | यमराज बोले “चायवाली भैंस का ले 
आलू के वृक्ष की छाया में रहा करें | 

“वर्तमान धर्म” के मुताबिक aed बैलों को 

जोते, और भाँग की भी खेती ये किया करें । 


“और पाँच साल ये सबेरे से संध्या तक 
श्रीयुत निरालाजी की “राम की शक्ति पुजा, 
संध्या से सबेरे तक उनहीं का “तुलसीदास” 
बिना ऊँचे, नित्य औ निरंतर पढ़ा करें 1” 


+ Go बनारसीदासजी ने एक बार लिखा था कि अपने कलकत्ते के 
प्रवासकाल में मैं वहाँ के प्रसिद्ध होटल fast (Firpo) के 
यहाँसे डबल रोटी मंगाकर खाया करता था क्योंकि वह मुझे 
अनुकूल पड़ती थी । 

+ Go बनारसीदांसजी अपने को सिद्धान्ततः श्रराजक या अनारकिस्ट 
कहते हैं । अनारकिस्टों का कहना है कि गवर्मेण्ट अनावश्यक है। 

+ देखिए (एक भ्रदबी Ga’ और “आलू का वृक्ष । 


ALAS 

महाश्वेता 


[भाई सोहनलाल द्विवेदी एम० ए० ने वासवदत्ता नाम की एक बहुत 
सुन्दर कविता लिखी है । उसकी कथा यह है कि जब भगवान्‌ बुद्ध 
भिक्षा माँगते हुए देश में भ्रमण कर रहे थे उस समय--दो हजार वर्ष 
से भी अधिक हुए--किसी नगर में वासवदत्ता नामक एक वेश्या रहती 
थी। बुद्ध थे तो राजकुमार ही, वह उन्हें देखकर उनपर मुग्ध हो गई 
भोर उसने उनसे निवेदन किया कि आप मेरे यहाँ अतिथि होकर रहें । 
इस प्रस्ताव से भगवान्‌ बुद्ध श्रकचका गये । उन्होंने कहा--'“श्राज 
नहीं, फिर कभा जब तुम्हें मेरी आवश्यकता होगी तब मैं तुम्हारा afafa 
बनूंगा ।” इसके बहुत वर्ष बाद, जब वासवदत्ता बूढ़ी हो गई, उसको 
नाना प्रकार के रोग हो गये और जब नगरवासियों ने उसे नगर से 
निकाल दिया तब भगवान्‌ बुद्ध उसके पास गये और उन्होंने उसकी 
शुश्रूषा की । यह कविता अत्यन्त हृदयग्राही है किन्तु (वह तो घटना थी 
दो हजार वर्ष, पहले की । आज की अवस्था को भी छंदोबद्ध करना 
आवश्यक है । कादम्बरी की महाइवेता ने मानों इस युग में जन्म लिया 
हैं । साथ ही उसके प्रेमिका पुण्डरीक ने भी । दोनों की मुलाकात प्रयाग के 
रिजेन्ट सिनेमा में हो जाती है। फिर जो कुछ हुआ, वह इस कविता 
में पढ़िए । श्री सोहनलालनी की कविता की कुछ पंक्तियां जहाँ-तहाँ ले 
ली गथी हैं । यह उन्हें मालम है | 'वासतदत्ता' कविता के आरम्भ की 
पंक्ति है-“आज से बहुत पहिले की कहता हूं बात, जब कि भारत में 
छा रहा था सत्ययुग का स्वरणिम प्रभात ।” इस कविता का आरम्भ भी 
उसीके वजन पर किया गया है । ] 


अड्सठ 

आज से कुछ दिन पहले ही की कहता हूं बात 
जब कि 

पाइचात्य सभ्यता का फैला था लोहित प्रभात ! 
उस समय 

नगर-नगर 

शहर-शहर 

डगर-डगर में 

छा रहा था हॉलीउड की कला का चित्रिल प्रकाश | 
जब कि थीं अपनी नहीं कला, 

नहीं था अपना 

देशी आमोद! 

जब कि शिक्षित भारत हो चुका था 

पश्चिम का मानस-पुत्र । 

उस समय देश में दीप भी न अपने थे, है 
मँगनी का प्रकाश था विदेश-जायी बिजली का, - 


जिसके प्रकाश से, 
आँखों में हमारी थी चकाचौंध आ रही । 


उनहत्तर 

उन्हीं दिनो-- 

एक दिन, सेकेन्ड शो के बाद 

जब कि माधवी लता के फुल्ल कुसुमों से प्रिमल ले 
बहता था गन्धवाह | 

फूली थी चमेली, चम्पा, मालती, जुही की कली, 
दूरवर्ती म्यूनिसिपल लैम्पों के बीच में धुंधला-सा अंघेरा था, 
पेड़ों की छाया में, बिजली से दूर, जहाँ 

अवसर था प्रेयसी के हाथों के दबाने का, 

अंगों से अंगों के सटाने का, 
- रीजेन्ट सिनेमा* के भीतर से निकली महाश्‍वेता--- 
फण से ज्यों निकली हो सहस्र रश्मिवाली मणि | 


सुषमा की प्रतिमा वह तरुणी दिवांगना-सी, 
कवि-कल्पना-सी, 

विधि की अनूप रचना-सी, 

सुन्दरी--जागृत अभिलाषा-सी, 

मादक मदिरा-सी, 

मोहक इन्द्र धनु-सी । 

आँखों से जादू-सी फेरती, 

उन्नत कुच-कलशी को अञ्चल से ढकती-सी, 
रसिक मिलिन्दों को आकर्षित करती-सी, 
उनके हृदयों को नेन केंची से कतरती-सी, 
निकली वह तन्वी महाश्वेता 

और चढ़ साइकिल पर वह पूर्व को चली गई । 


देखा पुण्डरीक ने ! 
पी रहा था उस समय वह कोने की दूकान पर 
आइस मिला लेमन-स्क्वाश । 


*प्रयाग का रिजेन्ट सिनेमा । 

स्वणिम थे बाल पर्मगनेट की कृपा से, 

जो भीतरी दिमाग की तरह ही अस्त-व्यस्त थे । 
जिप की थी गझ्जी, 

पतलून मक्खन जीन की थी। 

पैरों में सेण्डल थे पेशावरी चाल के । 

पेट और वक्ष-स्थल में कौन अधिक अन्तर्मुख ?-- 
इसका भी निर्णय ठीक करना कठिन था । 

रंग गॅहुआँ था, 

और नाक पर अमरीकन हाने रिमूड-चइ्मा 
शोभायमान हो रहा । 


देखा महाश्वेता को 

ज्यों ही पुण्डरीक ने, 

बाहर की साँस रही बाहर, और 

भीतर की बाहर न निकल पाई | 

लाठी खाके शवान जैसे धराशायी होता है 
उसका हृदय ठीक वैसे धराशायी हो गया | 
चाबुक खाने से जेसे घोड़े को है आता जोश, 
बैसे तुरन्त ही उठाई उसने साइकिल, 

फेंक कर लेमन-स्ववाश, 

पीछे महाश्वेता के | 

द्रुत गति से पुण्डरीक साइकिल पर हो लिया | 


नगर हमारे के स्वनामधन्य नेता के नाम पर 


पाके जो तिकोनिया बना हुआ ।* 

पहुंचके वहाँ पे वह बोला महास्वेता से 

“रुकिए श्रीमती जी ! मुझे तुमसे कुछ कहना है। 
रुकी महाश्वेता | 


*पुरुषोत्तमदास टंडन पाके 


इकहत्तर 

उतरी अपनी साइकिल से वह | 
लेकर सहारा वह अपने उस वाहन का 
ऐसे खड़ी हो गई कि मानो 
बृहद उल्लु का लेकर सहारा 
क्षीरतनया खड़ी हो वहाँ ! 
आतुर पृण्डरीक ने 
फेंकी निज साइकिल 
और बैठा घुटनों के बल, 
देवी की अर्चना में भक्त जेसे बैठा हो, 
बोला-- 
‘Haq यह अपित पद-पद्म में है । 
इसे स्वीकार करो; 
यह न तिरस्कार करो । 
रूप यह्‌, 
यौवन यह, 
जिसे प्राप्त करने को 
अपनी कन्याओं के लिए 
कितने कलक्टर और डिप्टी कलकटरों ने, 
कितने ही रईसों और धनी जमींदारों ने भी, 
कितने ही सिविल-सजंनों ने, 
कितने ही मु सिफों ने, 
कितने ही वकीलों ने 
कितने ही जजों ने 
चक्कर हैं काटे AL पिता के घर के | 
मुद्रा सहस्रो, बाग, बंगले, बगीचे, कोठी 
लन्दन में मेरे पढ़ने का भी पुरा-पूरा व्यय 
देना वे चाहते थे, 
जिससे वे मुझको बना करके जामाता 
धन्य जन्म अपनी प्रिय दुहिता का कर सकें । 
क्योंकि मैंने पास की है बी० ए० की परीक्षा देवि ! 


बह्त्तर 

तिहत्तर 

सो भी Hee क्लास में, 

आई० सी० एस० होना मेरे लिए एक खेल है ! 
जाति नहीं पूछता हूँ, 

पाँति नहीं पूछता हूँ, 

रल और महिला की जाति कौन होती है ? 
दोनों ही चमकते हैं अपनी ही द्युति से । 
अपित है यौवन यह 

अपित कैरियर है यह । 

प्रणय निवेदित है, 

हृदय निवेदित है, 

करो स्वीकार मुझे 

तृप्ति वरदान मुझे ! 

तप्त उर शीतल करो गाढ़ परिरम्भन दे |” 
महाइ्वेता देखकर, 

कौतुक यह लेख कर 

चकित-सी 

विस्मित-सी 

श्रमित-सी 

अवाकू-सी 

लगी देखने सभी लीला 

पुण्डरीक की, 

रूप को, 

यौवन की, 

यौवन के आग्रह की 

प्राणों के कम्पन की, -सिहरन की, तड़पन की, धड़कन की ! 
उसे फिर आया रोष, 

और 

ओंठ लगे कंपने 

aya गये फूल औ कपोल हुए दोनों लाल, 
ALERT 

आँखों से ऐसी चिनग्रारी लगी छूटने 

जैसे कोहनूर दो से आभा फूट निकली a! 
ag हो बोली महाश्वेता पुण्डरीक से-- 
“मुख | कया कहते हो ? 

सावधान हो के जरा सोचो तो 

कहते क्या ? 

किससे फिर ? 

डिग्रियों के faari से हुआ है कहीं भी क्रय 
नारी के हृदय का? 

माँगते प्रणय का दान ? 

कहते हो शिक्षित हो ? 

प्रणय तो तुम्हारे लिए मूली का सौदा है ! 
प्रयण जो करते हो, 

नखरे. भी सहने तुम्हें होंगे तो जरूर ही, 
विमुख करूंगी नहीं तेरे अनुरोध को, 

दूंगी मैं अवश्य दान, 

दान यह लेता STV” 

कहके महाश्वेता ते 

पेर से उतारे तीत इञ्च ऊँची एड़ीवाले 
बाटा के बनाये निज सैण्डल तुरन्त ही, 
और पुण्डरीक के 

अस्त-व्यस्त बालों को, 

उनके प्रहार से 

अति दुनिवार से 

और अधिक अस्त-व्यस्त उनको था बना दिया | 
और फिर तुरन्त ही / 

चढ़ साइकिल पर वह 
अन्तर्धान हो गई | 

कुण्ठ भर आया बेचारे पुण्डरीक का! 


पचहत्तर 

` era 


g eo बना बैठा रहा 


बोल कुछ पाया नहीं । 
सहलाता रह गया 

-बेचारा वह सड़क पर 

; प्रेयसी-प्रताडित सुभाग्यशाली खोपड़ी को, 
= और जिस ओर थी गई वह, उसी ओर 

P रह गया निहारता 
xs टुकुर-टुकुर 
टुकुर-टुकुर ! 


एक प्रगतिशील कवि की बेलगाम विचारधारा 


[एक बार एक हिंदी के एक लब्धप्रतिष्ठ आधुनिक कवि ने हमारे 
स्थान पर पधारने की कृपा की | हिंदी पाठकों की रुचि की समालोचना 
करते हुए उन्होंने जो कुछ कहा उसका आशय यह था कि आधुनिक पाठक 
कवियों के साथ न्याय नहीं करते । उन्हें तुलसीदास के समान 'घिसी- 
पिटी? कविताओं में अब भी आनन्द आता है । उन्होंने तुलसीदासजी के 
लिए 'घिसे-पिटे” शब्द का कई बार उपयोग किया । वह हमें कुछ अच्छा 
नहीं मालूम हुआ, किन्तु संकोचवश--या उनकी महानता से डर कर, 
कायरता के कारण -हमें उनका प्रतिवाद करने का साहस नहीं हुआ । 
हम चुपचाप उनके विचार सुनते रहे जिनके अनुसार आधुनिक कवि को 
केवल आधुनिक ardi और विचारों का संदेशवाहक होना चाहिए । 
उन्होंने इस बात पर भी खेद प्रकट किया कि पुराने कवि जनता पर इतने 
छाये हुए हैं कि उनके कारण आधुनिक कवियों को उचित श्रादर नहीं 
मिल पाता । जब वे चले गये तब हम बहुत देर तक उनके दृष्टिकोण से 
स्थिति पर विचार करते रहे, रौर उस समय कुछ और कायं न होने के 
कारण हमने उत विचारों को पद्य में galaa कर डाला । उन्होंने तो 
a सब बातें इन शब्दों में नहीं कहीं थीं, fag जो कुछ उन्होंने कहा था 


उसमें हमें यही ध्वनि सुनायी पड़ी | प्रत्येक आधुनिक कवि के ये विचार _ 


नहीं हैं। आधुनिक कवियों में कितने ही ऐसे हैं जो तुलसादासजी को 
“िसापिटा? नहीं समझते और न माक्स रौर फ्रॉड को ही 
कविता का एकमात्र आधार मानते हैं | अतएव यह कविता केवल उन्हीं- 
को लक्ष्य करके लिखी गयी है जो इन विचारों के हैं 1] 


सतह्त्तर 


फा० ६ 

मैं बहुधा सोचा करता हूँ--हो कैसे मुझको ख्याति प्राप्त? 
जनता में तुलसी के समान हो कैसे मेरा नाम व्याप्त ? 
राघव कुल तो हो गया अस्त, 
यादव कुल भी हो गया नष्ट, 
चालुक्य और कूशानों के तो नाम हो गये कालग्रस्त ! 
रह गया मात्र इतिहासों में स्वणिम-युगवाला राज्य गुप्त, 
खरवेल, चेदि, चन्देल आदि के नाम हो गये आज छुप्त । 
बीते पठान, मिट गये मुगल, चल बसे जाट ओ राजपूत, 
कितने राज्यों के खंडहर में हे समय नाचता बना भूत ! 
भारत के दैनिक जीवन में उनका अब है आतंक नहीं, 
अकबर, अशोक, औरंगजेब से कोई आज सशंक नहीं । 
वह तुगलक शाह मुहम्मद जो, जिसके भय Hat राव-रंक, 
उसको ही चौक चाँदनी में पागल कहते सब हो ATS! 
जनता का हृदय गुलामी से इन लोगों की हो गया मुक्त, 
इनके प्रभाव से सभी लोग तो आज हो रहे हैं विरक्त, 
जनता ने कितु नहीं पायी 
मानसिक मुक्ति, जो सुखदायी । 
हाँ, वाल्मीक औ व्यास आज भी मरकर जीते जाते हैं, 
हा हन्त ! चार सौ साल बाद तुलसी जीवित दिखलाते हैं ! 


शत्ररह्त्तर 

faq गये ग्रन्थ यद्यपि इनके 
घिस गये भाव यद्यपि इनके 
घिस गये सभी आदर्श जो कि वे जनता को बतलाते हे! 
फिर भी जनता हो रही भ्रान्त, 
वह इनको पढ़कर रहे शात्त, 
इनकी तुलना में जनता को हम हाय ! न तनिक सुहाते हैं । 
कैसे स्थानच्युत करूँ व्यास ? 
कैसे बैठा हुँ कालिदास? 
कैसे नत कर दू. सूरदास ? 
कैसे लेटा g तुलसिदास ? 
इन घिसे-घिसाये लोगों को कैसे जनता से करूँ दूर? 
हाँ, आज भुलाने ही होंगे तुलसी, मीरा औ व्यास, सूर ! 
> (पर मुसीबत हे कि) 
उनकी कृतियों में भरे हुए उनके संदेश पुरातन हैं 
उनके जीवन आदश परम शिव भी, और सनातन हैं, 
उनके काव्यों की सुन्दरता, साधना, तपस्या, अन्वेषन, 
उनका जीवन का दृष्टिकोण निलिप्त, गहन वह पठन-मनन 
क्या मुझसे संभव होना है? 
बस इसी बात का रोना हे 
मैं मर जाऊं पर उन लोगों की बात न मुक में आवेगी | 
पर, महषिवर माक्स कह गये जीवन है संघर्ष 
इसमें वही विजय पाता है, हो उसका उत्कर्ष 
जो कल, बल, छल से लेता हथिया जग की शक्ति, 
हम श्रमिकों को नहीं चाहिए-ज्ञान, कमं औ भक्ति ! 
रोटी ! रोटी! रोटी! 
और साथ में बोटी! 
सर्वाहारा भूख हमारी, हमें चाहिए कार (Car) , 
बंगला, सुरा (ग़लत गम करने) औ विश्राम अपार। 
उन्नासी 

क्योकि कला की उन्नति के हैं हम ही ठेकेदार, 
ओऔ लेजुर (leisure) के बिना कला का हो न सके उद्धार ! 
औ महि फ़ायड का कहना, यह भी रखना याद, 
सैक्स (sex) बड़ा ही चोर सत्य है, यह नवीन रस-वाद 
उसके रिप्प्रेशन (repression) से 
बनते लोगों में कम्प्लैक्स (Complex) 
हमें इसलिए फ्रीडम होवे इन acd आव सेक्स ! 
were ? पातित्रत ? ये सब दूजुँआजन के बोंगी (bogey) 
योगी आउट आफ डेट, विलअर-हैडेड 
(clear-headed) हैं केवल भोगी ! 
केवल सत्य यही दो भूख! 
इन्हें बुझाने में मत चूक ! 
यह सन्देश सनातन लेकर आये हैं हम लोग 
किन्तु प्रचारित करने का तब हो सकता संयोग-- 
जब ये बुर्जुमआ और प्रतिक्रियवादी कवि प्राचीन 
तुलसी, सूर आदि हो जावें जग से तेरह-तीन | 


किन्तु कठिनतम है यह काम ! 
भारत के जनगण तो इनके हाय ! बने हैं हुए गुलाम ! 


रामायण, गीता छुड़वाऊं ! रह जाता धुनि सीसा, 
लोग छोड़ते नहीं यहां तो हा! हनुमान-चलीसा ! 


अस्सी 

प्रभु ! तुमको देता धन्यवाद 


जीवन में बड़े-बड़े खतरे हैं । कुछ खतरे तो देह धरे' के दण्ड हैं 
जिनका सामना मनुष्य कों प्रत्येक युग में करना पड़ा है, कितु कुछ 
खतरे उस खतरनाक युग की विशेषता हैं जिसमें हम पिछले चालीस- , 
पचास वर्षो से रह रहे हैं। चालीस वर्ष की श्रवस्था तक जीवित 
रहना, और फिर भी इन खतरों से बचे रहना केबल भगवान्‌ की विशेष 
कृपा और अन्‌कम्पा से ही संभव है जिसके लिए उन्हें (भगवान्‌ को) 
धन्यवाद न देना घोर कृतघ्नता होगी। इस कविता को पढ़कर आपको 
मालूम होगा कि वे खतरे कौन से हैं जिनसे चालीस वर्ष की अवस्था 
तक बचे रहने का सौभाग्य लेखक को प्राप्त हुआ, और जिसके लिए 
उसने भगवान्‌ को धन्यवाद दिया है । 


इक्यास 

बारह बज करके बीस मिनिट पर चालिस का हूँ हुआ आज ! 
मेरे सौंदयं सलोने को लख कामदेव को लगे लाज, 

पर किसी शिकारिन ने अब तक मुझको न बना पाया शिकार, 
कोई मृगनेनी ले न सकी मेरे दिल को क्षण भर उधार ! 
मुझको गिनने न पड़े तारे, जग जग कर सारी रात-रात, 
प्रमिल कविता मैंने न लिखी, न लिखे हैं मैंने प्रेमपात ! 
BAA गहरी है सुबह-शाम, लाती बेफिक्री सदा भंग 

सब रोग-दोख हैं बह जाते जब आती है उसकी तरंग! 
डटकर मैं भोजन करता हूँ, सोता हूँ लम्बी तान तान, 
जंगल के निर्भय हाथी सा, प्रेमांकुश का मरको न ज्ञान । 
अबलाओं और बलाओं से बच पाया अब तक निविवाद, 
उनसे प्रभु ! मुझे बचाने को हैं तुम्हें अनेकों धन्यवाद | 
बारह बज करके बीस मिनिट पर चालिस का हूँ हुआ आज | 


ब्यासी 

यद्यपि इण्टेलिजेंसिया क्लास का हूँ, मैं हूँ बुर्जुआ भीषण महान, 
पर स्टालिन की आगपू का मैं अब तक न हुआ देखो निशान । 
स्थानीय तवारिश सारे हें ये अभी दंत-तख-हीन बाघ, 
जिससे मैं अब तक जीवित हूँ, न गया स्वदेश से कहीं भाग । 
ऐण्टी-फासिस्ट पुराना हूँ, मुझ पर न चला नाजी चक्कर; 
झख मारा करते मुझे देख कितने हिमलर, कितने हिटलर । 
देखो, मैं अब तक बचा हुआ, गेस्टापो रहता दाँत पीस, 
कन्सैनट्रेशन कैम्प न देखे हैं, अब भी धड़ पर है लगा शीश । 
मैं मुसोलिनी का घोर शत्रु, पर फिर भी मुझको ब्लेकशटं . 
रेडी का तेल न पिला सके, कर सके न मुझको तनिक हट । 
छानता भंग मैं रोज रहा, खहर पहिने मेरी बलाय ! 


पर मेरे द्वारे हुई नहीं बल्लमटेरों को हाय ! हाय ! 

सी० आई० So वालों की भी मैं कृपादृष्टि से रहा हीन, 
घर की न तलाशी हुई कभी, न लगा सेक्शन उन्तिस नवीन 
इन सब भीषण विपत्तियों की जब आती मुकको प्रभो ! याद, 
तब उनसे मुझे बचाने को मैं देता तुमको धन्यवाद ! 
बारह बज करके बीस मिनिट परचालिस का हूँ हुआ आज | 


local 


बिहटा वाली गाड़ी में जा नहीं रहा था कलकत्ता 

औ मानसिह ने मुझे लूट नहि छीना था कपड़ा-लत्ता । 

वरुणा के पुल के पास न था मेरा अपना कोई मकान, 

मैं था बिहार में नहीं, वहाँ भूकम्प हुआ था जब महान । 

फौजी लॉरी से दबा नहीं, टॉमी की खायी है च लात 

भाँडों ने फबती कसी नहीं मुझ पर ले मेरी कोई बात । 

सटटे में खोकर रोने को मुझ पर रुपया है हुआ नहीं 

'वैकेन्सी कोई यहाँ नहीं” सुनते न कभी हूँ गया कहीं । 
तिरासी 


= 

सौ देकर छ: सौ पाने पर भी रखते अपना क्जेदार-- 

उन लालाजी से है न लिया अब तक मैंने पैसा उधार । 
मोटरावन और भुसावन मुझसे पा न सका है जूमींदार, 
झठी न गवाही दिला सका मुझसे थाने का जमादार | 

इन सब भीषण विपत्तियों की जब आती मुभको प्रभो ! याद 
qa उनसे मुझे बचाने को देता हुँ शतशः धन्यवाद | 

बारह बज करके बीस मिनिट पर चालिस का हूँ हुआ आज ! 


[४ ] 


बलिया में पैदा हुआ नहीं, भोंगाव न है मेरा मकान, 

कुर्सी, शिकारपुर के अब तक मैंने केवल हैं सुने नाम | 

बी० ए० में पढ़नी पड़ी नहीं Gaal कविता छायावादी, 
औ प्रगतिशीलता की मुझ पर न कभी लद पायी है लादी । 
है समालोचना लिखी नहीं मेरी श्री नन्ददुलारे ने, 

अपने युग में रखा न मुझे श्री भागंव लाल दुलारे ने । 
पंडित बनारसी चौबे ते प्रपगंडा मेरा किया नहीं, 

औ स्टारचंद ने हिन्दुस्तानी की संस्था में है लिया नहीं । 
औ आल इंडिया रडियो ने मुझको न दिया है आमंत्रण, 
मुझको सुनना है पड़ा नहीं मंत्रीजी का भीषण भाषण | 
इन सब भीषण विपत्तियों की जब आती मुको प्रभो | याद 
तब उनसे रक्षा करने को TANS हो देता धुन्यवाद | 

बारह बज करके बीस मिनिट पर चालिस का हूँ हुआ आज | 


चौरासी 

रघुपति सहाय के लिए आल्हा 


श्री रघुपति सहाय फिराक आधुनिक हिंदी कविता के बड़े प्रशंसक 
नहीं हैं । एक बार आधुनिक हिंदी कविता को लेकर उनसे और निरालाजी 
से कुछ विवाद fas गया । उन दिनों प्रयाग से ‘ae’ नाम का एक 
अल्पायु मासिक पत्र निकला था जिसमें फिराक साहब ने निरालाजी 
को सम्बोधित करके अवधी भाषा में एक ग्राल्हा लिखा जिसमें उनकी 
कविता का काफी मजाक किया गया था । फिराक साहब हमारे भी 
मित्र हैं । निरालाजी भी हमारे मित्र थे । कितु इस विवाद में हमारी 
सहानुभूति निरालाजी के साथ थी । उस आल्हा को पढ़कर, उसीकी 

भाषा में, यह छोटा सा आल्हा लिखा गया था । 
पचासी 

रघुपति भैया | पढेउं ध्यान दे, लिखेउ ‘aed’ माँ आल्हा जोन, 
मसल फारसी* की सुधि कइके चाहेउं रहि जाबौं मैं मौन । 


सोचा मुदा], परोफेसर हो, रहत सदा तुम बँगलन बीच 
बाबू लोगन के लेड़िकत कां रंगरेजी की देत हो सीख it 


~ 


AS मुसहरन6 माँ है दयाखा, गजलन के प्याली छार्ने, 
सेरन मां तौ करत रहत हो, मासूकन की तुम बातें। 


हम तौ भैय्या ! देहाती हन, का समझी रंगरेजिहा रंग? | 


हम तो भेय्या ! रहि जाइत हैं तुमका देखि रामधै7 दंग ! 


गाँवन माँ जो करें लगी हम HVE भय्या ! नकल तुम्हार, 
नाम दफा दस माँ लिख जाई और परी घिलुआ माँ मार! 


@ 


+ 'जवाबें जाहिलाँ बाशद खमोशी'--जाहिल लोगों की बातों का सर्वोत्तम 
उत्तर चुप रहना है । 


† मुदा--किलु 

-$ फिराक साहब उन दिनों प्रयाग विश्वविद्यालय में अंग्रेजी के प्राध्यापक थे । 
§ मुशायरों a 

7 राम की शपथ 


छियासी 

g 


"moe" 


निराला के प्रति - 


जब हिंदी और हिंदुस्तानी का विवाद जोरों पर था, निरालाजो 
को हिंदुस्तानी ज़बान में कविता लिखने का शौक पैदा हुआ, 
और उन्होंने तथाकथित 'हिंदुस्तानी' में कुछ कविताएँ लिखीं और 
उनका संग्रह 'कुकुरमुत्ता के नाम से छपवा भी दिया। यदि वे 
और किसी समय हिंदुस्तानी' में कविता लिखते तो हम लोग ध्यान 
भी न देते, कितु उस विवादपूर्ण वातावरण में उनके समान प्रांजल 
और संस्कृतनिष्ठ हिंदी में लिखनेवाले एक शीर्षस्थ कवि का 'हिंदुस्तानी 
में लिखना हम लोगों को अच्छा नहीं लगा । ऐसा मालूम पड़ा कि जैसे 
हमारे दल का एक सेनानी शत्रु के शिविर में चला गया हो। कितु 
निरालाजी सुहृद मित्रों में थे और उनसे संबंध इतनी आत्मीयता के थे 
कि खुलकर उनका विरोध करना भी संभव नहीं था । हम लोग जानते थे 
कि उनका हृदय कहाँ है, कितु उस समय वे अपनी झोंक में एक धारा 
में बह गये थे । फिर भी आवश्यक था कि उन्हें यह बतला दिया जाय 
कि उनका यह हिंदुस्तानी-प्रेम हम लोगों को पसंद नहीं आया । अतएव 
यह 'कविता' लिखी गयी । इसमें निरालाजी के व्यक्तित्व की कम, कितु 
कृतित्व की श्रधिक आलोचना है । यह उनका एक प्रकार का मूल्यांकन 
है । एक दिन हमने ग्रह कविता उन्हें सुना भी दी। या तो एक मित्र 
की आलोचना का प्रभाव हो, या तव तक उनकी हिंदुस्तानी की झक 
ही समाप्त हो गयी हो, कुछ भी कारण हो, इसके बाद वे फिर प्रकृतस्थ 
होकर अपनी सामान्य भाषा में कविता लिखने लगे । 


सत्तासी 

i gem aa git nT 


OE हत To R 


हे मुक्तकेशी | 

हे अस्तव्यस्त वेशी ! 

वज्रघोष से हे प्रचण्ड आतंक जमाने वाले | 
कविता-कामिनि को-- 

कठपुतली का सा नाच नचाने वाले | 


हे निबंघ ! 

छन्द, स्वच्छन्द 

भाव की गुड़ी की डोर है तुमने दी ढोल, 
पर 

है कलाकार ! 

फिर भी तुम्हारी कृति के हैं दुरुस्त-- 
सब काँटे और कील । 


ET 


CC-0. Dogri Sanstha, Jammu. Digitized by eGangotri 


हे उद्दाम ! 

जब चली वेगवतो धार--- 
कविता की तुम्हारी, 

तब 

gral के किनारों को, 

तुको की कगारों को 
प्लावित कर, 

तोड़ कर 

फोड़ कर 

पर्वत छन्द शास्त्र के, 
निकली कविता की धार नये नमे प्रान्त में । 


तब नवीन दृश्य, 
और नूतन वनस्पति, 
नये नये पुष्प, 


और नयी नयी कलिकाएं. 

चित्रित लगी करने वह तूलिका तुम्हारी 

| जो आके पाणि पल्लव में 

कुशल कलाकार के 

हो गयी धन्य, 

पा gaat न अन्य ! / 


चकित रह गया, 

स्तम्भित रह गया, 

अवाक्‌ रह गया 

स्तब्ध रह गया सारा साहित्य-लोक, 
यद्यपि कठिन था उसके लिए 
संभालना वह झोंक 

मौलिकता की, 


नवासी 

प्रतिभा की, 
कलाकार की कुलशता की । 
कह उठी जनता 
आ रोब में तुम्हारे तब, 
"हिदी का यही युगप्रवतेक एक कवि है !' 
छोड़ दी कगार, 
और छोड़ा था किनारा भी, 
किन्तु धरती तो थी वही बूढ़े भारत की ।* 
जलः भी पुनीत वही 
जोकि संस्कृत-शिव-शैल की हिम की चट्टानों के गलने से बना था। 
इससे ही 
काव्य के भगीरथ ! 
तुम हिन्दी को दे सके-- 
“राम की शक्ति-पूजा' 
“यमुना के प्रति! 
और 
अनुपम वह 'तुलसीदास,' 
तथा 
अन्य कितने गीत भी । 


कितु निर्बन्ध | 
जब हुई तुम्हारी स्वच्छन्दता और भी स्वच्छन्द, 
और पुण्यतोया धार में 
तुमने मिलाया गन्दा नाला हिन्दुस्तानी का, 
तबसे तुम हुए हो महान 
` 'कुकुरमुत्ता' समान ! 


* भारतीय सांस्कृतिक पृष्ठभूमि से तात्पर्य eal 
T संस्कृतनिष्ठ हिंदी से तात्पयं है । 


5 s 


CC-0. Dogri Sanstha, Jammu. Digitized by eGangotri 


~ ia [aS 
श्रीविनोद शर्मा की मरम्मत 

Segre’ के प्रथम संस्करण में हमने 'एक अदबी खत” शीर्षक 
कविता छापी थी । उसमें प ० बनारसीदासजी चतुर्वेदी का एक चित्र भी 
दिया था । यह चित्र एक दिन हमारे एक परिचित सज्जन ने अचानक 
उस समय ले लिया था जब वे अंगौछा लपेट कर स्नान करने जा रहे थे | 
कविता छप गयी, और चित्र भी । दोनों ही की बड़ी चर्चा रही । उसके 
कुछ दिनों बाद व आगरे आये । उन दिनों हम वहीं थे और केम्प में ठहरे 
हुए थे । चतुर्वेदीजी को कुछ दिनों से फोटो का कमरा रखने का शौकं 
हो गया था, और वे जब हमसे मिलने आये तब केमरा उनके साथ था । 
संयोग की बात कि हम उस समय कैम्प के पाखाने से बाहर आये थे 
और धरती पर लोटा पटक कर, अपने पाजामा का कमरबंद 
कस रहे थे । उन्हें देखकर हम कुछ हँस भी दिये थे जिससे मुंह कुछ 
खुला EAI था । चतुर चतुर्वेदीजी ने उसी समय हमारा एक 'स्नेपशॉट 
ले लिया । कितु हमें यह बात उस समय नहीं मालूम हुई । टीकमग 
लौटने पर उन्होंने 'स्तपशाट? को घुलवाकर चित्र तैयार किया, और 
वहाँसे हम लिखा-- आपने छेड़छाड़' में हमारा एक चित्र छापकर 
उस पर कविता लिखी । हमने भी आपका एक चित्र ले लिया है जिसमें 
आप पाखाने से निकलकर अपनी सुथनी (चूड़ीदार पाजामा) बाँध रहे हैं । 
मैं भी उसे प्रकाशित कराऊंगा, कितु खराबी यह है कि मैं आपकी तरह 
कविता नहीं कर सकता ।” इस पत्र को पाकर हमने उन्हें लिखा-- 
“आप चित्र मुझे भेज द। में आपकी ओर से श्रीविनोद शर्मा पर कविता 
लिखकर उनकी काफी मरम्मत कर दूँगा |” चतुर्वेदीजी ने चित्र भेज 
दिया । उस पर हमने ये दोहे उनकी श्रोर से बनाकर भेज दिये, और 
लिख दिया कि “ये दोहे नमूने की तरह भेज रहा हूँ । यदि पसन्द हों तो 
और दोहे Be ।” चतुर्वेदीजी इतने दोहों से ही संतुष्ट और प्रसन्न हो 
गये । उन्होंने हमें इनके लिए धन्यवाद दिया तथा और अधिक दोहों 
की आवश्यकता नहीं समझी । हमारे देखने में नहीं आया कि उन्होंने 
ये दोहे कहीं प्रकाशित किये हों fag चूंकि कविता इस पुस्तक में छपी 
है, हमने उचित समझा कि उसका यह उपसंहार भी इस परिर्वाद्वित 
संस्करण में सम्मिलित कर दिया जाय। 


इक्यानने 

घासलेट के बाप कों देखि गयो घबराय 
पाजामा ढीलौ भयो श्रीविनोद कौ हाय ! 


लुटिया में पानी रह्यो चिल्लु भर हू नाहि, 

है कछु हु सूकत नहीं--कहा करें, कित जाहि ? 
लोटा धरि, सुथना कसत, रहे खड़े मुँह बाय, 
यह बानक मो मन बसौ श्रीविनोद कौ आय । 


श्री बनारसीदास को कंसौ सच्चो 'शॉट! | 
श्रीविनोदजी सके नहि नेकहु काबा काटि । 


फंसे बहुत दिन में बुरे श्रीविनोद असहाय, 
चौबेजी के जाल में मगर फस्यो है आय | 


नाने 

